

सिंधु का पानी रोकना युद्ध का ऐलान माना जाएगा

- बोला पाकिस्तान, भारत के खिलाफ किए कई बड़े ऐलान

इस्लामाबाद (एजेंसी)। पहलगाम आतंकवादी हमले के बाद भारत और पाकिस्तान में तनाव चरम पर पहुंचता दिख रहा है। भारत की जवाबी कार्रवाई के बाद अब पाकिस्तान ने भी गीदड़भभकी देने की कोशिश की है। इस्लामाबाद में राष्ट्रीय सुरक्षा परिषद की बैठक के बाद पाकिस्तान ने कई बड़े फैसलों का ऐलान किया है। इसमें भारत के साथ व्यापार पर रोक, वाघा बार्डर को बंद करना, भारतीय विमानों के लिए पाकिस्तानी हवाई क्षेत्र के इस्तेमाल पर रोक का फैसला



किया गया है। पाकिस्तान ने कहा है कि वह वाघा सीमा चौकी को तत्काल प्रभाव से बंद करेगा। इस मार्ग से भारत से सीमा पार सभी पारगमन, बिना किसी अपवाद के निलंबित रहेंगे। जो लोग वैध समर्थन के साथ सीमा पार कर चुके हैं, वे तुरंत लेकिन 30 अप्रैल 2025 से बाद में नहीं, वापस लौट सकते हैं। पाकिस्तान ने भारतीय नागरिकों को जारी किए गए सार्क वीजा छूट योजना के तहत सभी वीजा निलंबित कर दिए हैं और सिख धार्मिक तीर्थयात्रियों को छोड़कर उन्हें तत्काल प्रभाव से रद्द कर दिया है।

पहलगाम हमले के बाद अमृतसर में एनआईए की रेड

- 5 होटलों पर कार्रवाई, पाकिस्तान से संबंध होने की खबर, डॉक्टरों के जवाब

अमृतसर (एजेंसी)। पहलगाम में हुए आतंकी हमले के बाद एनआईए ने अमृतसर में बड़ी कार्रवाई की है। एनआईए की टीम ने सुबह 5 बजे अमृतसर के ववसी रोड पर स्थित पांच होटलों में छापेमारी की। छापेमारी में होटल योनिट, होटल ग्रैंड स्टार, होटल यूनिट, होटल रॉयल स्टार और होटल प्रीमियर को निशाना बनाया गया। एनआईए की टीम ने इन



सभी होटलों के रिकॉर्ड की जांच की और उन्हें जब्त कर लिया। कार्रवाई के दौरान पंजाब पुलिस की टीम भी मौके पर मौजूद रही। पुलिस ने बाहर से सुरक्षा व्यवस्था संभाली, जबकि एनआईए ने अंदर जाकर छापेमारी की। पंजाब पुलिस के एक अधिकारी ने बताया कि उन्हें सिर्फ सहयोग के लिए बुलाया गया था। सूत्रों के अनुसार, इन होटलों के पाकिस्तान से संबंध होने की जानकारी मिली थी। अमृतसर बॉर्डर एरिया होने के कारण यहां से पाकिस्तान में नशे की तस्करी की घटनाएं आम हैं। पहलगाम में हुए आतंकी हमले के बाद इस इलाके में अलर्ट जारी किया गया है। एनआईए ने मीडिया से दूरी बनाए रखी और जब्त किए गए दस्तावेजों के बारे में कोई जानकारी साझा नहीं की है।

पहलगाम में मारे गए आईबी अफसर का अंतिम संस्कार

- बंगाल के झालदा में जन्म आंखों से विदाई, तिरंगे में लिपटा शव

सासाराम (एजेंसी)। पहलगाम में आतंकी हमले में मारे गए बिहार के मनीष रंजन का पार्थिव शरीर गुरुवार को पश्चिम बंगाल के झालदा लाया गया। अंतिम यात्रा में शव को तिरंगे से लिपटा रहा। सैकड़ों की भीड़ ने नम आंखों से उन्हें अंतिम विदाई दी। लोगों ने भारत माता जय के नारे भी लगाए। मनीष बिहार के सासाराम के रहने वाले थे। पिछले 2 सालों से आईबी के हैदराबाद ऑफिस में सेक्शन ऑफिसर के पद पर पोस्टेड थे। झालदा में ही मनीष के पिता मंगलेश मिश्रा हाई



स्कूल के प्रधानाध्यापक थे। कुछ साल पहले रिटायर हुए हैं। अब यहीं उनका परिवार रहता है। परिवार का कहना है कि उनकी पहली नौकरी एक्साइन इंस्पेक्टर के तौर पर थी, बाद में आईबी अफसर बने। हालांकि, सरकार की लिस्ट में उन्हें एक्साइन इंस्पेक्टर बताया गया है। मनीष का पार्थिव शरीर गुरुवार सुबह 9 बजे रांची एयरपोर्ट पहुंचा। एयरपोर्ट पर पूर्व सीएम बाबू लाल मरांडी ने मनीष को श्रद्धांजलि दी। इसके बाद पार्थिव शरीर सीआरपीएफ कैप लाया गया, जहां जवानों ने उन्हें श्रद्धांजलि दी। उसके बाद परिवार एम्बुलेंस से पार्थिव शरीर को लेकर पश्चिम बंगाल स्थित झालदा के लिए निकल गए। परिजनों ने बताया कि मनीष की पत्नी जया बेसुध हैं। वो स्ट्रेचर पर हैं।

भगवान ने बचा लिया...

आतंकियों की गोली से बाल-बाल बचे 40 टूरिस्ट

- पहलगाम के रास्ते में हुई लैंडस्लाइडिंग से लेट हो गया ग्रुप
- साउथ इंडिया के एक दंपति ने बताया वहां का पूरा वाकया

श्रीनगर (एजेंसी)। जम्मू कश्मीर के पहलगाम के आतंकी हमले में मरने वालों की तादाद ज्यादा होती, अगर 22 अप्रैल को सैकड़ों टूरिस्ट प्लान के मुताबिक बैसरन पहुंच गए होते। आंध्र प्रदेश के 40 टूरिस्टों को लैंड स्लाइडिंग के कारण प्लानिंग बदलनी पड़ी। बाद में उन्हें खबर मिली कि पहलगाम के आतंकी हमले में 26 लोगों की मौत हो गई है। अब उनका मानना है कि भगवान ने उनकी जान बचाने के लिए कश्मीर के नेशनल हाईवे पर लैंड स्लाइडिंग को जरिया बना दिया। रिपोर्ट के अनुसार आंध्र प्रदेश के विशाखापत्तनम के वी एस आनंद और उनकी पत्नी



रत्नम भी टूरिस्ट ग्रुप में शामिल थे, जिन्हें पहलगाम जाने का मौका नहीं मिला। आनंद ने बताया कि अगर सब कुछ प्लानिंग के अनुसार होता, तो हम हमले के समय पहलगाम में होते। यह किसी चमत्कार से कम नहीं है। भगवान ने हमारे लिए कुछ और ही योजना बनाई थी। उन्होंने बताया कि 19 अप्रैल को हैदराबाद, तमिलनाडु और कर्नाटक के कुल 40 लोग दिल्ली से सात दिनों के लिए नॉर्थ इंडिया की यात्रा पर निकले थे। कटरा में वैष्णो देवी के दर्शन के बाद ग्रुप को 20 अप्रैल को श्रीनगर और 22 अप्रैल को पहलगाम पहुंचना था। लैंडस्लाइडिंग हुई राजमार्ग बंद हो गया।

प्रज्ञा, सत्येन्द्र, संजय, सुशांत को मिलेगा उत्कृष्ट सेवा पदक

किसी अधिकारी का नवाचार ऐसा नहीं जिससे पुलिस की कार्यप्रणाली में सुधार आया हो

भोपाल (नप्र)। पुलिस मुख्यालय ने वर्ष 2024 के अति उत्कृष्ट सेवा पदक के लिए 227 और उत्कृष्ट सेवा पदक के लिए 168 अधिकारियों और कर्मचारियों को चुना है। इनमें आईपीएस प्रज्ञा ऋचा श्रीवास्तव, सत्येंद्र कुमार



शुक्ला, संजय कुमार, सुशांत कुमार सक्सेना के नाम शामिल हैं। उधर पीएचक्यू की डीजीपी डिस्क लिस्ट में यह बात सामने आई है कि मध्यप्रदेश में किसी भी जिले में पुलिस कप्तान, आईजी, डीआईजी या डीएसपी, टीआई स्तर के किसी अधिकारी ने कोई ऐसा प्रयोग नहीं किया है जो पुलिस की कार्यप्रणाली में सुधार लाने वाला साबित हुआ हो।

डीजीपी द्वारा दिए जाने वाले प्रशंसनीय सेवा और डिस्क सम्मान के लिए जारी सूची में यह बात भी सामने आई है कि प्राकृतिक आपदा के दौरान प्रशंसनीय काम करने वाले और खेल क्षेत्र में राज्य का प्रतिनिधित्व

करते समय राष्ट्रीय स्तर पर पदक हासिल करने का काम भी कोई अधिकारी, कर्मचारी नहीं कर सका है। वहीं नक्सल विरोधी और दण्ड्य विरोधी अभियान के साथ अन्य कैम्पेन के दौरान भी विशेष उपलब्धि वाले काम एक साल में नहीं किए जा सके हैं। पुलिस मुख्यालय द्वारा महानिदेशक प्रशस्ति पत्र और डिस्क चयन को लेकर जारी की गई सूची में इन मामलों में किसी को भी प्रशस्ति पत्र और डिस्क देने के

लिए नहीं चुना गया है। पुलिस मुख्यालय द्वारा अनसुलझे प्रकरण सुलझाने के मामले में छिंदवाड़ा जिले की डीएसपी प्रियंका पांडेय, मंदसौर जिले के टीआई अमित सोनी को प्रशस्ति पत्र और डिस्क के लिए चुना गया है। इसके अलावा डीजीपी की ओर से तत्कालीन एसपी डायल 100 भोपाल (वर्तमान में सहायक महानिरीक्षक निधि पीएचक्यू) बीना सिंह, नरसिंहपुर जिले की गाड़खारा थाने की उपनिरीक्षक मनीषा लिहारे तथा पुलिस लाइन कटनी में कार्यरत कार्यवाहक निरीक्षक मंजू शर्मा को प्रशस्ति पत्र और डिस्क के लिए चयनित किया गया है।

अति उत्कृष्ट सेवा और उत्कृष्ट सेवा के लिए अफसरों के नाम तय

पुलिस मुख्यालय द्वारा जारी एक अन्य निर्देश में वर्ष 2024 के लिए केंद्रीय गृह मंत्रालय के निर्देश के आधार पर केंद्रीय गृहमंत्री का अति उत्कृष्ट सेवा पदक और उत्कृष्ट सेवा पदक के लिए अधिकारियों और कर्मचारियों का चयन किया है। इसमें अति उत्कृष्ट सेवा के लिए स्पेशल डीजी प्रज्ञा ऋचा श्रीवास्तव, डीआईजी प्रशासन सत्येंद्र कुमार शुक्ल के अलावा सहायक महानिरीक्षक, डीएसपी, टीआई, एसआई, एसआई, प्रधान आरक्षक और आरक्षक स्तर के कर्मचारी चुने गए हैं। इसी तरह उत्कृष्ट सेवा पदक के लिए आईजी बालाघाट जेन संजय कुमार, आईजी चंबल सुशांत कुमार सक्सेना, डॉ आशीष आईजी इंटेलिजेंस, योगेश्वर शर्मा एसपी लोकायुक्त सागर, अनिल कुमार विश्वकर्मा एसपी लोकायुक्त उज्जैन, शैलेंद्र सिंह चौहान अतिरिक्त पुलिस उपायुक्त फाइम भोपाल, डीएसपी ग्वालियर राजेंद्र कुमार खंगर, डीएसपी खरगोन रामलाल शहिदे, उमाकांत चौधरी डीएसपी इंदौर ग्रामीण, महेंद्र रायपुरिया सहायक सेनानी 35वीं वाहिनी सशस्त्र बल मंडला समेत निरीक्षक और एसआई, एसआई, प्रधान आरक्षक, आरक्षक स्तर के कर्मचारियों को चुना गया है।

जम्मू-कश्मीर में 24 घंटे में तीसरा एनकाउंटर, एक जवान शहीद

श्रीनगर (एजेंसी)। पहलगाम आतंकी हमले के बाद जम्मू-कश्मीर में सुरक्षाबलों और आतंकियों के बीच पिछले 24 घंटे में लगातार तीसरा एनकाउंटर चल रहा है। सुरक्षाबलों ने उधमपुर के डूडू बसंतगढ़ में कुछ आतंकियों को घेर लिया है। आतंकवादियों की पहचान अभी तक नहीं

हो पाई है। मुठभेड़ में सेना का एक हवलदार शहीद हो गया। व्हाइट नाइट कॉर्प्स और एलजी मनोज सिन्हा ने एक्स पर रैंक 6 सीआरपीएफ के शहीद हवलदार झूंटू अली शेख को श्रद्धांजलि दी। उन्होंने लिखा - मुठभेड़ में फायरिंग के दौरान हमारे एक बहादुर को गंभीर चोटें आईं और बाद में इलाज के समय उसकी मौत हो गई। एनकाउंटर ऑपरेशन अभी भी जारी है। उधर, जम्मू-कश्मीर में बांदीपुरा पुलिस ने लश्कर-ए-तैयबा के चार ओवर ग्राउंड वर्कर को गिरफ्तार किया है।



पुलिस ने बताया कि उन्हें जानकारी मिली थी कि आतंकवादी संगठन लश्कर-ए-तैयबा से जुड़े कुछ पुलिस और गैर स्थानीय लोगों पर हमला करने का मौका तलाश रहे थे। बांदीपुरा पुलिस ने तलाशी अभियान शुरू किया और जिले में विभिन्न स्थानों पर घेराबंदी की थी। नाका चेंकिंग के दौरान मोहम्मद रफीक खांडे और मुख्तार अहमद डार को पकड़ा। तलाशी के दौरान उनके पास से अवैध हथियार गोला-बारूद बरामद किया गया।

हॉर्स राइडिंग के मोलभाव में बच गई मराठी पर्यटकों की जान

कहा-घोड़े पर होते तो मौत पक्की थी, बताया कैसे रहे खुशकिस्मत

श्रीनगर (एजेंसी)। पहलगाम आतंकी हमले से पहले मिनी स्विटजरलैंड माने जाने बैसरन में हॉर्स राइडिंग रेट काफी महंगा था। इसके बाद भी पर्यटकों की मोलभाव के बाद ही इसका लुप्त लेते रहे। ऐसे ही मोलभाव के चक्कर में महाराष्ट्र के 28 और केरल के 23 लोग आतंकी हमले की चपेट में आने से बच गए। महाराष्ट्र के कोल्हापुर, सांगली, पुणे और रत्नागिरी से आए 28 पर्यटकों के ग्रुप ने तो हॉर्स राइडिंग के लिए हमी भी भर दी थी, मगर इतने सारे लोगों के लिए घोड़े जुटाने में काफी टाइम लग गया। इसी बीच गोलियों की आवाज आने लगी और वे वापस लौट आए। घोड़ों की वजह से उनकी जान बच गई। मुहमांगी कीमत मांग रहे ऑपरटरों के कारण केरल के पर्यटकों ने हॉर्स राइडिंग का ख्याल ही छोड़ दिया था। रिपोर्ट में बताया है कि कोल्हापुर, सांगली, पुणे और रत्नागिरी जिलों के 28 पर्यटकों का एक ग्रुप 17 अप्रैल को कश्मीर घूमने पहुंचा था। 22 अप्रैल को वह बैसरन घाटी पहुंच गए थे। कोल्हापुर के कागल तहसील के कपशी गांव के रहने वाले अनिल कुरणे ने बताया कि वहां घोड़े वालों ने पहले प्रति व्यक्ति 3,200 रुपये की डिमांड की थी। उन्होंने लगभग 15 मिनट तक घोड़े वालों से मोलभाव किया। जब किराया फिक्स हुआ तो 28 घोड़ों को इकट्ठा करने में 15 मिनट और लग गए। जब वे घोड़ों पर बैठकर मुश्किल से 500 मीटर आगे बढ़े तभी उनके ग्रुप का ड्राइवर ड्राइवर भागता हुआ आया। वह चिल्ला रहा था 'रुको! उधर फायरिंग शुरू है, आगे मत जाओ।



अरब सागर में नौसेना ने आईएनएस सूरत से दागी मिसाइल

- पाकिस्तान से तनातनी के बीच भारत ने किया मिसाइल टेस्ट

नई दिल्ली (एजेंसी)। पहलगाम आतंकी हमले के बीच भारत ने मिसाइल परीक्षण किया है। भारतीय नौसेना के डिस्ट्रॉयर आईएनएस सूरत ने अरब सागर में समुद्र की सतह के पास टारगेट को निशाना बनाया। भारतीय नौसेना ने मध्यम दूरी की सतह से हवा में मार करने वाली मिसाइल दागी। भारतीय नौसेना के नवीनतम स्वदेशी मिसाइल विध्वंसक आईएनएस सूरत ने समुद्र में लक्ष्य को सफलतापूर्वक टारगेट किया। भारतीय नौसेना ने एक्स पोस्ट में इस बात की जानकारी देते हुए कहा कि वे हमारी रक्षा क्षमताओं को मजबूत करने में एक और मील का पत्थर साबित हुआ। आत्मनिर्भर भारत के लिए गर्व का क्षण है। पाकिस्तान की अतह से मिसाइल टेस्ट की जल्दबाजी के बीच भारतीय ने ये कार्रवाई की है। ऐसी खबरें थी कि पाकिस्तान कोई मिसाइल परीक्षण कर सकता है। इससे ठीक पहले भारत ने सख्त मौसम देने की कोशिश की है।



बार काउंसिल सदस्य ही बनेंगे वक्फ बोर्ड मेंबर

- एससी बोला-मुस्लिम होना अनिवार्य, 2 शर्तें लागू कीं मणिपुर हाईकोर्ट के फैसले को सुप्रीम कोर्ट ने पलटा

नई दिल्ली (एजेंसी)। सुप्रीम कोर्ट ने मंगलवार को राज्य वक्फ बोर्ड में नियुक्ति को लेकर अहम फैसला सुनाया। कोर्ट ने कहा- राज्य बार काउंसिल का एक्टिव मेंबर ही राज्य वक्फ बोर्ड का सदस्य बन सकता है। जस्टिस एम.एम.सुंदरेश और जस्टिस राजेश बिंदल की बेंच ने फैसला सुनाते हुए कहा कि वक्फ बोर्ड का सदस्य बनने के लिए 2 अनिवार्य शर्तें पूरी करनी होंगी। पहली- व्यक्ति मुस्लिम समुदाय से हो। दूसरी- संसद, राज्य विधानसभा या बार काउंसिल के सदस्य के रूप में सक्रिय पद हो। सुप्रीम कोर्ट मणिपुर हाईकोर्ट के उस फैसले को गलत बताया, जिसमें हाईकोर्ट ने कहा था

कि कानून में स्पष्ट नहीं है कि बार काउंसिल से बाहर होने पर वक्फ बोर्ड की सदस्यता भी समाप्त हो जाएगी। राज्य वक्फ बोर्ड का यह मामला मणिपुर के मोहम्मद फिरोज अहमद खालिद से जुड़ा था, जिन्हें फरवरी 2023 में मणिपुर वक्फ बोर्ड का सदस्य नियुक्त किया गया था। वह दिसंबर 2022 के चुनाव में बार काउंसिल का सदस्य बनने के बाद वक्फ बोर्ड में शामिल हुए थे। उन्होंने उस व्यक्ति की जगह ली थी, जो बार काउंसिल का चुनाव हार गया था। हाईकोर्ट की सिंगल बेंच ने खालिद की नियुक्ति को वैध ठहराया था, लेकिन डिवीजन बेंच ने इस फैसले को पलटते हुए कहा था कि कानून में यह स्पष्ट नहीं है।



भस्म आरती दर्शन

वैष्णव तिलक, रुद्राक्ष की माला, भांग, चंदन से बाबा महाकाल का दिव्य श्रृंगार



उज्जैन (एजेंसी)। विश्व प्रसिद्ध श्री महाकालेश्वर मंदिर में गुरुवार तड़के भस्म आरती के दौरान, चार बजे मंदिर के पट खुलते ही पंडा-पुजारियों ने गर्भगृह में स्थापित सभी भगवानों की प्रतिमाओं का पूजन कर, भगवान महाकाल का जलाभिषेक तथा दूध, दही, घी, शकर और फलों के रस से बने पंचामृत से पूजन किया। इसके बाद प्रथम घंटा ल बजाकर 'हरि ओम' का जल अर्पित किया गया। कपूर आरती के बाद जटाधारी भगवान महाकाल को मस्तक पर रजत चंद्र, भांग, चंदन और गुलाब के फूलों की माला अर्पित की गई। वैष्णव तिलक, रुद्राक्ष की माला, रजत मुकुट, भांग और चंदन से भगवान महाकाल का दिव्य श्रृंगार किया गया। श्रृंगार पूर्ण होने के बाद ज्योतिर्लिंग को कपड़े से ढांककर भस्म रमाई गई। भगवान महाकाल का भांग, झ्रयफूट, आभूषण और फूलों से राजा स्वरूप में श्रृंगार किया गया। भस्म अर्पण के पश्चात, शेषनाग का रजत मुकुट, रजत की मुण्डमाला और रुद्राक्ष की माला के साथ सुगंधित पुष्पों से बनी माला अर्पित की गई। गुलाब के सुगंधित पुष्प धारण किए भगवान महाकाल को फल और मिष्ठान का भोग अर्पित किया गया। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया। महा निर्वाणी अखाड़े की ओर से भगवान महाकाल को भस्म अर्पित की गई।

गर्मी के तेवर फिर तीखे

हफ्ते में दूसरी बार पारा 41 डिग्री पर, सूरज की तपिश से लोग हलाकान



इंदौर (एजेंसी)। इंदौर में गर्मी के तेवर फिर तीखे हो गए हैं। दो दिनों से तापमान में लगातार इजाफा हो रहा है। तापमान 41 डिग्री सेल्सियस रिकॉर्ड किया गया। एक हफ्ते में यह दूसरी बार हुआ कि दिन का पारा 41 डिग्री या उससे ज्यादा रहा। गुरुवार को भी सूरज की तपिश से लोग काफी हलाकान हुए। मौसम वैज्ञानिकों के मुताबिक अभी गर्मी के तेवर तीखे ही रहेंगे। सुबह से ही मौसम साफ था और धूप तेजी से चढ़ने लगी थी। फिर 11 बजे से गर्म हवा चलना शुरू हो गई। लोग पसीने में तर थे। शहर में कई चौराहों पर ग्रीन नेट या शेड लगाए गए हैं, पर ये नाकाफी हैं। सिमनल पर लंबी कतार के कारण कई वाहन चालक शेड तक नहीं पहुंच पाते हैं और ग्रीन सिमनल चालू होने तक पसीने में तर हो रहे हैं। शाम 5 बजे तक दिन काफी गर्म रहा। रात को भी गर्मी का असर तेज था। सीनियर मौसम वैज्ञानिक डॉ. दिव्या ई. सुरेंद्रन के मुताबिक प्रदेश में अभी मौसम साफ है। इस वजह से गर्मी का असर बढ़ा है। अगले 5 से 6 दिन तक ऐसा ही मौसम रहेगा।

आईटी कॉन्क्लेव-2025 में गूगल-माइक्रोसॉफ्ट करेंगी शिरकत

जीआईएस की घोषणाओं को निवेश में बदलने की पहल, 27 अप्रैल को होगा आयोजन



इंदौर (एजेंसी)। इंदौर में आयोजित होने वाले आईटी कॉन्क्लेव में गूगल, माइक्रोसॉफ्ट और एनवीडिया जैसी बड़ी कंपनियां उपस्थिति दर्ज कराएंगी। मध्य प्रदेश सरकार का विज्ञान एवं प्रौद्योगिकी विभाग 27 अप्रैल को इंदौर के ब्रिलियंट कन्वेंशन सेंटर में मध्य प्रदेश टेक ग्रोथ कॉन्क्लेव-2025 के नाम से आईटी कॉन्क्लेव का आयोजन कर रहा है। यह आयोजन ग्लोबल इन्वेस्टर्स समिट (जीआईएस) 2025 के दौरान की गई महत्वपूर्ण निवेश घोषणाओं को जमीनी स्तर पर क्रियायत्न करने के लिए किया जा रहा है। आईटी कॉन्क्लेव में मुख्यमंत्री डॉ. मोहन यादव शामिल होंगे। कंपनियों के उच्च अधिकारियों को दिखाएंगे टेक डेस्टिनेशन मध्य प्रदेश फिल्म- आईटी कॉन्क्लेव के दौरान शाम को एक विशेष सत्र का आयोजन किया जाएगा। इसमें विशेष रूप से क्यू-रेट की गई फिल्म, टेक डेस्टिनेशन मध्य प्रदेश दिखाई जाएगी। इसके बाद नीतिगत घोषणाएं और मध्य प्रदेश राज्य इलेक्ट्रॉनिक्स विकास निगम (एमपीएसईडीसी) कॉपी टेबल बुक का अनावरण किया जाएगा। जिसमें राज्य की डिजिटल विकास कहानी का वर्णन किया जाएगा। इसके बाद उत्कृष्टता केंद्रों, इंक्यूबेशन हब, सॉफ्टवेयर विकास सुविधाओं और डिजिटल इन्फ्रास्ट्रक्चर नोडल का उद्घाटन किया जाएगा।

इंदौर में सुशील की पत्नी जेनिफर ने बिलखते हुए कहा-

तीन आतंकी थे, पति के सीने में गोली मारी

इंदौर (एजेंसी)। उसने मेरी जान बचाने के लिए अपनी जिंदगी दे दी। मैंने बस इतना सुना, वहां जो व्यक्ति थे वो बहुत कम उम्र के थे। उन्होंने मेरे मिस्टर के पास बंदूक लगाकर बोला कि कलमा पढ़ो। मेरे मिस्टर ने कहा कि मैं तो क्रिश्चियन हूँ, मुझे कलमा पढ़ना नहीं आता। मेरे पति ने बस इतना बोला ही था कि उनको धक्का दिया और बंदूक से गोली मार दी सीने पर। गोली लगते ही मेरे मिस्टर... मेरे मिस्टर। इतना कहने के बाद जेनिफर का गला रुध गया और शब्द जवां तक आते-आते रुक गए।

जेनिफर जम्मू-कश्मीर के पहलगाम में आतंकी हमले में मारे गए इंदौर के एलआईसी अफसर सुशील नथानियल की पत्नी हैं। सुशील का शव बुधवार रात इंदौर लाया गया। जेनिफर ने देर रात दैनिक भास्कर से कहा, आप आए इसके लिए शुक्रिया, पर मैं मेरे पति को जैसे ले गई थी वैसे लेकर नहीं आ पाई। मेरी जान बचाने के लिए उन्होंने अपने सीने पर गोली खाई। आतंकियों ने मंगलवार दोपहर करीब 2.45 बजे पहलगाम की बैसारन घाटी में पर्यटकों पर फायरिंग की, जिसमें 27 लोगों की मौत हो गई। मरने वालों में इटली और इजराइल का एक-एक पर्यटक



और 2 स्थानीय नागरिक शामिल हैं। बाकी पर्यटक मध्यप्रदेश गुजरात, महाराष्ट्र, कर्नाटक, तमिलनाडु और ओडिशा के हैं।

बेटे ऑस्टिन ने कहा- 15-15 साल के

बच्चे थे आतंकी- आतंकी हर किसी से पूछ रहे थे कि मुस्लिम हो? जो मुस्लिम नहीं था उनको गोली मार दी। मेरे सामने उन्होंने दो लोगों को गोली मारी। उन्होंने पूछा, मुस्लिम? तो किसी ने हां बोला। इसके

ट्रक ने बाइक सवार महिला को कुचला, मौत

स्पीड ब्रेकर पर धीमी की थी गाड़ी, ट्रक ने पीछे से मारी टक्कर

इंदौर (एजेंसी)। इंदौर-धार रोड पर गुरुवार सुबह एक दंपती सड़क हादसे का शिकार हो गया। इस दुर्घटना में पत्नी की मौत हो गई। दोनों पति-पत्नी एक शोक कार्यक्रम से लौटकर वापस अपने घर जा रहे थे। चंदन नगर पुलिस के मुताबिक, यह घटना गुरुवार दोपहर 1 बजे की है। हादसा धार रोड पर दिल्ली इंटरनेशनल स्कूल के सामने हुई। पति-पत्नी नरलाय गांव से अपने दामाद के शोक कार्यक्रम से इंदौर लौट रहे थे। तभी रास्ते में इनके बाइक को आयशर वाहन ने पीछे से टक्कर मार दी। हादसे में माया बाई की मौत हो गई, जबकि उनके पति गणेश घायल हो गए हैं। दंपती राज नगर के निवासी हैं। दोनों के दो बच्चें हैं और गणेश बेकरी कारोबार से जुड़े हुए हैं।

स्पीड ब्रेकर पर धीमी की थी गाड़ी

मौके पर मौजूद लोगों ने बताया कि स्पीड ब्रेकर पर पहुंचते ही गणेश ने अपनी बाइक की गति धीमी कर दी थी, तभी पीछे से तेज रफ्तार आयशर ने उनकी बाइक को टक्कर मार दी। टक्कर के कारण बाइक का संतुलन बिगड़ गया और माया सड़क पर गिर गईं। पीछे से आ रहे आयशर वाहन ने उन्हें कुचल दिया। पुलिस ने



पुलिस ने जब्त किया नगर निगम का वाहन

गंभीर रूप से घायल सुरेंद्र को एमवाय अस्पताल ले जाया गया, जहां इलाज के दौरान उसकी मौत हो गई। परिवार ने बताया कि सुरेंद्र एमआर 10 इलाके की एक शराब दुकान में काम करता था। रात को काम खत्म कर वह घर लौट रहा था। सुरेंद्र मूल रूप से सागर जिले का रहने वाला था। इंदौर में अपनी पत्नी व आठ माह की बच्ची के साथ रहता था। उसकी दो साल पहले ही शादी हुई थी। पुलिस ने देर रात वाहन को जब्त कर लिया है और मामले की जांच की जा रही है।

गाड़ी जब्त कर लिया है और ड्राइवर की तलाश की जा रही है। इधर, लसूडिया इलाके में नगर निगम के एक वाहन की टक्कर से शराब दुकान में काम करने वाले एक सेल्समैन की

मौत हो गई। निगम का वाहन उसे कई फीट दूर तक घसीटा हुआ ले गया और पलट गया। पुलिस के मुताबिक, यह घटना बुधवार देर रात देवास नाका क्षेत्र की है।

किन्नरों ने किया थाने का घेराव

दूसरे गुट पर लगाया मारपीट, धर्म परिवर्तन कराने का आरोप

इंदौर (एजेंसी)। किन्नरों के दो गुटों में गुरुवार को झगड़ा हो गया। मामला इतना बढ़ा कि सोनम गुट के किन्नर पंढरीनाथ थाने पहुंच गए और घेराव कर दिया। किन्नरों ने पायल गुट पर धर्म परिवर्तन और मारपीट का आरोप लगाते हुए कार्रवाई की मांग की। काफी देर हंगामा होने के बाद एसीपी हेमन्त चौहान ने लिखित शिकायती आवेदन लेकर मामला शांत कराया। उन्होंने सोनम गुट को कार्रवाई करने का भरोसा दिलाया। आपसी विवाद के बाद गुरुवार सुबह सोनम गुट के सदस्य पंढरीनाथ थाने पहुंचे। उन्होंने आरोप लगाया कि पायल गुट मारपीट कर धर्म परिवर्तन करा रहा है। उन पर कार्रवाई की जाए। कार्रवाई की मांग को लेकर किन्नरों ने जमकर हंगामा किया। नंदलाल पुरा की रहने वाली सपना गुरु ने एफआईआर की मांग की। एसीपी चौहान ने बताया कि दो वर्ष पूर्व विजय नगर क्षेत्र में एक घटना हुई थी, उस में धारा 307 का केस दर्ज किया था। आरोपी फरार चल रहा था, जिसे हिरासत में लिया गया है। उसको लेकर भी यह किन्नर थाने आए थे। किन्नरों ने शिकायती आवेदन दिया है उस पर जांच का आश्वासन दिया है। बता दें कि किन्नरों के दो गुट में पहले से रंजिश चल रही है।



आज से दो दिवसीय डब्ल्यूपीपीएस सीईओ कॉन्क्लेव

दुनियाभर के एक्सपर्ट्स गेहूं उद्योग के भविष्य पर करेंगे चर्चा

इंदौर (एजेंसी)। इंदौर में गुरुवार से व्हीट प्रोडक्ट्स प्रमोशन सोसाइटी का दो दिवसीय सीईओ कॉन्क्लेव शुरू हो रहा है। इस कार्यक्रम का आयोजन शहर के मैरियट होटल में किया गया है। उद्घाटन सत्र में नीति-निर्माताओं, कॉर्पोरेट प्रमुखों, खाद्य तकनीकी विशेषज्ञों और अंतरराष्ट्रीय प्रतिनिधियों के साथ विचार-विमर्श किया जाएगा। इस कार्यक्रम में क्लाइमेट फ्रेंडली फार्मिंग, ग्लोबल ट्रेड, तकनीकी नवाचार, महिला नेतृत्व और सप्लाय चेन जैसे विषयों पर चर्चा की जाएगी। इससे भारत में गेहूं मूल्य श्रृंखला की रणनीतिक दिशा तय होगी।

भारत का सबसे प्रभावशाली मंच बनेगा यह कॉन्क्लेव- यह कॉन्क्लेव भारत का सबसे प्रभावशाली मंच बनेगा, जो गेहूं और खाद्य उद्योग के भविष्य को आकार देगा। विषयगत सत्रों की शुरुआत 'सतत गेहूं उत्पादन' से होगी, जिसमें क्लाइमेट फ्लेक्सिबिलिटी, मुदा स्वास्थ्य और उत्पादकता



पर चर्चा की जाएगी। इसके बाद 'बाजार की गतिशीलता और आर्थिक रणनीति' सत्र में वैश्विक व्यापार और नीतिगत दृष्टिकोणों पर फोकस किया जाएगा। कार्यक्रम का संचालन आईटीसी लिमिटेड (फूड्स डिवीजन) के कार्यकारी उपाध्यक्ष सोमनाथ चटर्जी करेंगे। स्वागत भाषण रोलर फ्लोर मिल्स एसोसिएशन मध्य प्रदेश के अध्यक्ष सुनील अग्रवाल और थीम भाषण डब्ल्यूपीपीएस के अध्यक्ष अजय गोयल प्रस्तुत करेंगे।

कई एक्सपर्ट्स प्रतिभागियों को करेंगे

संबोधित- यह मंच नेशनल और इंटरनेशनल एक्सपर्ट्स के अनुभवों व दृष्टि कोणों से समृद्ध होगा। सत्र के दौरान सीरियल्स कनाडा के सीईओ डीन डायस वचुंअली जुड़ेगे। साथ ही पतंजलि फूड्स लिमिटेड के सीईओ संजीव अस्थाना, ऑस्ट्रेलियाई सरकार के वरिष्ठ व्यापार और निवेश आयुक्त जॉन साउथवेल, डेलॉइट इंडिया के पार्टनर अकिनाश चंदानी और भारत सरकार के खाद्य प्रसंस्करण मंत्रालय के संयुक्त सचिव प्रीत पाल सिंह प्रतिभागियों को संबोधित करेंगे।

चिट्ठू-कपिल विवाद : आरोपियों की तलाश में जुटी पुलिस, विजयनगर थाने में भी परिवार कर चुका है शिकायत

इंदौर (एजेंसी)। बीते दिनों हीरा नगर थाना क्षेत्र के सुखलिया में हुए भाजपा कार्यकर्ता कपिल पाठक और नगर निगम में नेता प्रतिपक्ष चिट्ठू चौकसे के विवाद में पुलिस आरोपियों की तलाश कर रही है। इस मामले में पुलिस नेता प्रतिपक्ष चिट्ठू चौकसे को पहले ही गिरफ्तार कर चुकी है। फरार आरोपियों को तलाशा जा रहा है।

ट्रैक्टर हटाने को लेकर हुआ था विवाद

बीते शनिवार की रात सुखलिया क्षेत्र में भाजपा कार्यकर्ता कपिल पाठक और नेता प्रतिपक्ष चिट्ठू चौकसे के परिवार के बीच पानी के ट्रैक्टर को हटाने को लेकर

विवाद हुआ था। विवाद इतना बढ़ गया था कि उनके बीच जमकर मारपीट हो गई थी। चौकसे परिवार और उनके समर्थकों ने कपिल पाठक के घर के बाहर खड़ी गाड़ी भी फोड़ दी थी। जिसके बाद दोनों पक्ष भंडारी अस्पताल पहुंचे थे। यहां पर कपिल पाठक और उसके परिवार के लोगों के साथ मारपीट की गई थी। जिसके बाद घायल कपिल को इलाज के लिए एमवाय अस्पताल ले जाया गया था। घटना के बाद हीरा नगर पुलिस ने गंभीर धाराओं में चिट्ठू चौकसे सहित राधेश्याम चौकसे, गौरव चौधरी, रोहन चौकसे, ईशान चौकसे, सुमित ठाकुर, सुभाष यादव, रवि प्रजापत व अज्ञात के खिलाफ केस दर्ज किया था। इस मामले में पुलिस



चिट्ठू चौकसे, सुभाष यादव और प्रजापत को गिरफ्तार कर चुकी है, जबकि एक आरोपी रोहन अस्पताल में भर्ती है। इधर, क्रॉस एफआईआर में पुलिस कपिल सहित चार पर केस दर्ज कर चुकी है। ईशान और गौरव की तलाश में

पुलिस- पुलिस उपायुक्त हंसाराम सिंह ने बताया कि इस मामले में चिट्ठू चौकसे सहित तीन आरोपियों की गिरफ्तारी हो चुकी है। ईशान और गौरव की तलाश की जा रही है। उन्हें जल्द ही गिरफ्तार कर लिया जाएगा।

विजय नगर थाने में की थी शिकायत

बीते शनिवार को भंडारी अस्पताल में इलाज कराने पहुंचे कपिल पाठक और उसके परिवार के साथ वहां भी मारपीट की गई थी। इस घटना का वीडियो मंगलवार को वायरल होने के बाद कपिल की पत्नी व परिवार के लोग भाजपा समर्थकों के साथ विजय नगर थाने पहुंचे और इस मामले में भी केस दर्ज करने की मांग करते हुए शिकायत की थी। मंगलवार को चिट्ठू चौकसे की पत्नी माधवी चौकसे भी शिकायत लेकर पुलिस कमिश्नर ऑफिस पहुंची थीं। विजय नगर में हुई शिकायत को लेकर पुलिस कानूनी सलाह ले रही है।

विश्व मलेरिया दिवस पर विशेष

श्वेता गोयल

लेखक शिक्षक हैं।



मलेरिया एक प्राचीन लेकिन अब भी प्रासंगिक बीमारी है, जिसने सदियों से मानव सभ्यता को प्रभावित किया है। यह मुख्य रूप से एनोफिलीज नामक मादा मच्छर के काटने से फैलता है, जो प्लाज्मोडियम परजीवी से संक्रमित होती है। जब यह परजीवी मानव शरीर में प्रवेश करता है तो वह यकृत और रक्त कोशिकाओं में पहुंच कर वहां अपनी संख्या बढ़ाता है और शरीर की प्रतिरक्षा प्रणाली को क्षतिग्रस्त करता है। इसके लक्षणों में तेज बुखार, कंपकपी, सिरदर्द, पसीना आना, उल्टी, मांसपेशियों में दर्द और थकान शामिल होते हैं, जो अक्सर अन्य सामान्य बुखार जैसी बीमारियों से भिन्न प्रतीत नहीं होते लेकिन समय रहते इलाज न होने पर यह घातक सिद्ध हो सकता है। विशेषकर प्लाज्मोडियम फाल्सीपेरम से संक्रमित मामलों में यह कोमा या मृत्यु का कारण भी बन सकता है।

लोगों को मलेरिया के खतरों और उससे बचाव के उपायों के प्रति जागरूक करने के लिए प्रतिवर्ष 25 अप्रैल को विश्व स्वास्थ्य संगठन की पहल पर विश्व मलेरिया दिवस मनाया जाता है। इस वर्ष मलेरिया दिवस की थीम ‘मलेरिया का अंत हमारे साथ: पुनर्निवेश, पुनर्कल्पना, पुनर्जागृति’ (Malaria Ends with Us: Reinvest, Reimagine, Reignite) रखी गई है, जिसका निहितार्थ यह है कि मलेरिया को समाप्त करने की जिम्मेदारी अब हम सबकी है। इसका तात्पर्य है कि हमें एक बार फिर इस दिशा में नए सिरे से प्रयास करने होंगे, निवेश करना होगा, कल्पनाशील समाधान खोजने होंगे और उस जनचेतना को पुनः जाग्रत करना होगा, जो एक समय पोलियो जैसी बीमारियों को हराने के लिए देश-दुनिया में देखी गई थी। हालांकि आधुनिक चिकित्सा विज्ञान ने अनेक रोगों पर विजय प्राप्त कर ली है लेकिन मलेरिया अभी भी विकासशील और गरीब देशों में एक बड़ी चुनौती बना हुआ है। भारत जैसे देश, जहां विविध भौगोलिक, जलवायु और सामाजिक परिस्थितियां विद्यमान हैं, वहां यह बीमारी हर साल लाखों लोगों को प्रभावित करती है। भारत सरकार और विभिन्न गैर सरकारी संगठनों के संयुक्त प्रयासों के बावजूद देश के अनेक हिस्सों में मलेरिया का प्रकोप आज भी गंभीर है, खासकर

पहलगाम

आरबी त्रिपाठी



उस दिन भी वहाँ कोई सुरक्षा कर्मी तैनात नहीं थे। सैलानी भी कम संख्या में नहीं थे लेकिन निर्भीक निज़ होकर अपनी ट्रिप को एन्जॉय कर रहे थे। दिन था 5 जून विश्व पर्यावरण दिवस और सन् 2018 का था। हम पहलगाम से तकरीबन पांच- छह किलोमीटर के पहाड़ी ऊबड़ खाबड़ रास्ते को घोड़े पर बैठाकर चढ़ाई कर बैसरन के खुले घास वाले मैदान और प्राकृतिक दृश्यों का लुत्फ उठा रहे थे। इस यादगार यात्रा में घोड़े वाले भाई हमारे चार साल के पोते को अपनी पीठ पर लादे इल्मीनान से चल रहे थे क्योंकि घोड़े पर बैठे- बैठे वह असहज हो गया था। चाहे घोड़े वाले हों या टैक्सी चालक, होटल्स के कुक हों या फेरी लगाकर कश्मीरी शॉल अथवा वहाँ प्रचलित पोशाक, गर्म कपड़े बेचने वाले सभी बड़ी विनम्रता से पेश आ रहे थे। उनका कहना था आप हमारे मेहमान है जिनकी खातिरदारी करना उनका कर्तव्य है ताकि आप अच्छे अनुभव लेकर लौटें। हम जिस समय की बात कर रहे हैं वह दौर था सीज फायर का, तब तक 370 समाप्त नहीं हुई थी और एलजी के हाथों कलम थी तथा पुलवामा जैसी निंदनीय घटना नहीं घटी थी। श्रीनगर के एयरपोर्ट से लेकर शहर तक और श्रीनगर से जम्मू होकर शेष भारत को जोड़ने वाले हाईवे पर चप्पे-चप्पे पर सीआरपी के सशस्त्र जवान चौकसी पर तैनात थे तथा सतत पेट्रोलिंग भी की जा रही थी। हालांकि हाईवे छोड़कर पहलगाम के रास्ते पर कोई सुरक्षा कर्मी मौजूद नहीं था। बीते मंगलवार 22 अप्रैल को भी सैलानियों के पर्यटन स्थल पहलगाम से लेकर बैसरन तक सुरक्षा के इंतजाम नहीं थे जबकि दक्षिण कश्मीर के इस इलाके में

अनट्रेंड ट्रेंड सेंटर

अनुपमा अनुश्री

लेखक साहित्यकार हैं।



जो नरेशन कोई भी हो, जो अच्छ है वही चलता है। अगर किसी की आँखों में दोष है या मतिभ्रम हो गया है कुछ देर के लिए तो लगेगा कि कुछ ऐसी चीज चल रही हैं जो नकारात्मक ध्वनि दे रही हैं और फिर भी चल रही है तो यह सुनिश्चित है कि वह पानी का बुलबुला है ज्यादा देर नहीं टिक सकता। प्रमाण समय-समय पर मिलते रहते हैं अभी हाल ही में मनोज कुमार के निधन से सभी लोग भावुक हुए और हर जनरेशन ने तमाम उनसे जुड़ी हुई पोस्ट, वीडियो, यूट्यूब, ईस्टा, फेसबुक, ट्विटर पर पोस्ट किए। कारण देशभक्ति की जो लहर थी वह फिर से उभरी। जो जीवन मूल्य हैं, अच्छे सिद्धांत हैं, आदर्श हैं, वह पुनः पुनः जीवन में शामिल हो ही जाते हैं तभी मिलती है सही दिशा, शांति और सफलता। तो बात इतनी सी है कि जनरेशन को चाहे कुछ भी नाम दे दो, साइलेंट, बूमर,एक्स जेन हो, मिलेनियल, जेनजी, अल्फा, बीटा या फिर गाम्मा। चलेगा वहीं जो अच्छ है। खोटा सिक्का तो कभी नहीं चलता था। खोटे सिक्कों से सृष्टि नहीं चलती और खोटे सिक्कों को उखाड़

मलेरिया के विरुद्ध युद्ध: आखिरी मोर्चे पर दुनिया

जनजातीय और दूरदराज के क्षेत्रों में। मलेरिया न केवल व्यक्तिगत स्वास्थ्य को नुकसान पहुंचाता है बल्कि राष्ट्रीय अर्थव्यवस्था पर भी बोझ डालता है। इससे प्रभावित होने वाले लोग आमतौर पर आर्थिक रूप से कमजोर तबके से होते हैं, जिनकी कार्यक्षमता इस बीमारी से बुरी तरह प्रभावित होती है। उनके इलाज पर होने वाला खर्च, कामकाजी दिनों की हानि और बच्चों की शिक्षा में रुकावट जैसे कारक इस रोग की व्यापक सामाजिक और आर्थिक कीमत को दर्शाते हैं। विश्व स्वास्थ्य संगठन की मलेरिया रिपोर्ट के अनुसार, वर्ष 2022 में मलेरिया के कुल अनुमानित 24.9 करोड़ मामले सामने आए थे जबकि इससे 6.08 लाख लोगों की मृत्यु हुई। इनमें से अधिकांश मौतें अफ्रीका में हुईं और मृतकों में सबसे बड़ी संख्या पांच वर्ष से कम उम्र के बच्चों की थी। ये आंकड़े दर्शाते हैं कि मलेरिया आज भी दुनिया के सबसे बड़े संक्रामक रोगों में से एक है, जो हर दिन सैंकड़ों जांजें लेता है। यह एक ऐसी बीमारी है, जिसे रोका जा सकता है और उपचार किया जा सकता है, फिर भी यह इतने बड़े पैमाने पर मानव जीवन को प्रभावित करता है। इस वर्ष की थीम के तीन प्रमुख संदेश हैं, Reinvest, Reimagine, Reignite, जो इस बीमारी के खिलाफ संघर्ष को एक नई दिशा प्रदान करते हैं। ‘Reinvest’ का अर्थ है कि मलेरिया नियंत्रण के लिए पुनः वित्तीय और संसाधनगत निवेश आवश्यक है। इस बीमारी की रोकथाम और उन्मूलन के लिए आवश्यक है कि सरकारें, अंतर्राष्ट्रीय संगठन, निजी कंपनियां और जन समुदाय इस दिशा में फिर से गंभीरता से प्रयास करें। अनुसंधान, निगरानी तंत्र, दवा और वैक्सीन वितरण, मच्छर नियंत्रण तकनीक, और स्वास्थ्य कार्यकर्ताओं को प्रशिक्षित करने जैसे क्षेत्रों में अधिक संसाधन लगाने की आवश्यकता है। अनेक देशों में आर्थिक संकट के चलते मलेरिया नियंत्रण कार्यक्रमों में बजट कटौती की गई है, जिससे रोग के मामलों में पुनः वृद्धि देखने को मिली है। यदि हम इस बीमारी को जड़ से खत्म करना चाहते हैं तो हमें इस दिशा में ठोस निवेश करना होगा। ‘Reimagine’ का आशय है कि हमें पुराने तरीकों से आगे बढ़कर नए और नवाचारी उपायों की ओर देखना होगा। मलेरिया की रोकथाम के लिए स्मार्ट टेक्नोलॉजी, डिजिटल स्वास्थ्य निगरानी, पर्यावरण

आधारित समाधान और वैकल्पिक उपचार मॉडल की कल्पना की जा सकती है। मलेरिया वैक्सीनेशन के क्षेत्र में हाल ही के वर्षों में काफी प्रगति हुई है। कुछ टीके विभिन्न देशों में उपयोग में लाए जा रहे हैं। यदि इन टीकों को सफलतापूर्वक बड़े पैमाने पर लागू किया जाए तो यह मलेरिया उन्मूलन की दिशा में ऐतिहासिक मील का पत्थर साबित हो सकता है। साथ ही, जैविक कीटनाशकों का उपयोग, पर्यावरणीय संवेदनशीलता,



लावा नियंत्रण के लिए ड्रोन आधारित छिड़काव और स्मार्ट मच्छरदानी जैसी तकनीकों को ग्रामीण क्षेत्रों में अपनाकर प्रभावी नियंत्रण पाया जा सकता है। ‘Reignite’ इस थीम का सबसे प्रेरक भाग है, जो इस बात पर बल देता है कि मलेरिया के विरुद्ध यह संघर्ष केवल स्वास्थ्य विभाग या सरकारों की जिम्मेदारी नहीं बल्कि यह हम सबका साझा दायित्व है। जिस प्रकार पोलियो के खिलाफ जन आंदोलन चला, उसी तरह मलेरिया को लेकर भी जनसहभागिता जरूरी है। इसके लिए जन जागरूकता कार्यक्रमों, स्कूल शिक्षा अभियानों, स्थानीय स्वच्छता अभियानों और मीडिया

सहयोग की भूमिका अहम है। लोगों को यह समझाना जरूरी है कि मलेरिया की रोकथाम केवल स्वास्थ्य सेवाओं से संभव नहीं, जब तक कि समाज का हर व्यक्ति उसमें भागीदारी न निभाए। भारत में मलेरिया की चुनौती को देखते हुए हाल के वर्षों में कई सकारात्मक प्रयास किए गए हैं। भारत सरकार के ‘नेशनल वेक्टर बॉर्न डिजीज कंट्रोल प्रोग्राम’ के तहत मच्छरों के प्रजनन स्थलों की पहचान और सफाई, मच्छरदानी

वितरण, स्वास्थ्य कर्मियों की नियुक्ति और प्रशिक्षित निगरानी तंत्र को सुदृढ़ किया गया है। इसके परिणामस्वरूप मलेरिया के मामलों में वर्ष 2000 की तुलना में 2023 तक उल्लेखनीय कमी देखी गई है लेकिन देश का लक्ष्य है वर्ष 2030 तक मलेरिया मुक्त भारत की घोषणा। इसके लिए अब अंतिम दौड़ सबसे चुनौतीपूर्ण है, जिसमें जन सहयोग, नीति निर्धारण और सतत निगरानी की भूमिका सबसे महत्वपूर्ण होगी। मलेरिया के संदर्भ में यह भी आवश्यक है कि हम इसके सामाजिक, आर्थिक और पर्यावरणीय पक्षों को समझें। यह बीमारी गरीबों और पिछड़े क्षेत्रों में अधिक

निर्दोष सैलानियों की दुखद मौत के सबक क्या ?

हम जिस समय की बात कर रहे हैं वह दौर था सीज फायर का, तब तक 370 समाप्त नहीं हुई थी और एलजी के हाथों कमान थी तथा पुलवामा जैसी निंदनीय घटना नहीं घटी थी । श्रीनगर के एयरपोर्ट से लेकर शहर तक और श्रीनगर से जम्मू होकर शेष भारत को जोड़ने वाले हाईवे पर चप्पे-चप्पे पर सीआरपी के सशस्त्र जवान चौकसी पर तैनात थे तथा सतत पेट्रोलिंग भी की जा रही थी । हालांकि हाईवे छोड़कर पहलगाम के रास्ते पर कोई सुरक्षा कर्मी मौजूद नहीं था ।

आतंकियों की वारदात का कथित तौर पर इनपुट मिला था। वहां बड़ी तादाद में सैलानी थे और किसी को अंदाजा भी नहीं होगा कि पलक झपकते पुलिस वर्दी और पाजामा कुर्ता पहने आतंकी एक-एक कर निहत्थे निर्दोष पर्यटकों की बेरहमी से जान ले लेंगे। यही नहीं उनका धर्म पृष्ठकर सीधे गोलियां दागेंगे। यह सीधे तौर पर देश की सुरक्षा के लिये जिम्मेदार बड़े ओहदों पर बैठे लोगों और शासन व्यवस्था की चुनौती की तरह है। यह घटना अप्रत्याशित और दुर्भाग्यपूर्ण तो है ही कश्मीर घाटी में हाल के वर्षों में लाखों की रिकार्ड संख्या में पहुंच रहे देश विदेश के पर्यटकों में भय उत्पन्न करने तथा जो लोग यह समझने की भूल कर बैठे थे कि घाटी में अब सब कुछ सामान्य हो चला है, वहां की पर्यटन केन्द्रित अर्थ व्यवस्था पटरी पर लौट रही है उन्हें आत्म सुध्दा से बाहर निकालकर वास्तविकता से परिचित कराने का कुत्सित और कारगरना प्रयास था।

इतना ही नहीं यह पर्यटन पर निर्भर जम्मू-कश्मीर के आवाम को सबक सिखाने तथा रोजगार धंधों की कमर तोड़ने की निंदनीय हरकत है। शासन व्यवस्था के लिये

पुलवामा में फरवरी 2019 में आतंकी हमले में जान गंवाने वाले सैनिकों की शहादत से काफी-कुछ सबक लिया जा सकता था। उस घटना के बाद सर्जिकल



भी बड़ा सबक और सुरक्षा व्यवस्था को और अधिक चाक-चौबंद करने की चुनौती है। हालांकि सबक हम सीखते नहीं यह भी सच है। अगर सबक लेते तो

स्थित पाकिस्तानी उच्चायोग में पदस्थ सलाहकारों को अवॉख्त घोषित कर एक सप्ताह में भारत छोड़ने, इसी तरह भारत भी पाक से अपने सलाहकारों को वापस

बुलायेगा तथा उच्चायोगों में स्टाफ की संख्या घटाकर 30 करने का निर्णय शामिल है। फैसला आगामी 1 मई से लागू होगा। निश्चित ही तत्कालिक रूप से उक्त फैसले आवश्यक थे जिनकी सराहना की जाना चाहिये। लेकिन अब सबसे बड़ा मुद्दा है जम्मू-कश्मीर में सामान्य स्थिति लौटाने और सैलानी फिर से बैखोफ होकर घाटी के नयनाभिराम पर्यटन स्थलों की सैर कर सकें तथा वहां की पर्यटन आधारित अर्थ व्यवस्था पुनः पटरी आ सकें। इसके लिये वहां के लोगों और सैलानियों में पुनः विश्वास स्थापित करने के साथ ही दूर ट्रेवल एजेंसियों, टैक्सी दूर ऑपरेटर, होटल्स रेस्टोरेंट, घोड़ा चलाने वालों के आर्थिक नुकसान की भरपाई की ओर ध्यान देना आवश्यक प्रतीत होता है। अन्यथा इस घटना की प्रतिक्रिया के रूप में सैलानियों ने अपने दूर कैसिल कर अन्य टूरिस्ट डेस्टिनेशन की ओर रुख करना शुरू भी कर दिया है। इस घटना के परिप्रेक्ष्य में पर्यटकों के फुटफॉल पर सीधा असर पड़ने की आशंका से फिलहाल इंकार नहीं किया जा सकता। दूसरा महत्वपूर्ण बिन्दु है पड़ोसी पाकिस्तान की प्रतिक्रिया स्वरूप संभावित एक्शन- रिएक्शन पर सतत नजर रखकर पाक से लगी सीमाओं पर चौकसी बढ़ाई जाये। हालांकि जो रिपोर्ट्स सामने आ रही है उनके मुताबिक सेना को अलर्ट मोड पर रखा जाना अच्छा निर्णय है। साथ ही हरेक फैसलों में विपक्षी दलों और सुरक्षा विशेषज्ञों को सहभागी बनाने की महती जरूरत है। यह स्वागत योग्य है कि विपक्ष ने सरकार के साथ खड़ा रहने की मंशा जताई है तो सरकार भी इस दिशा में कदम उठा रही है। लेकिन हरेक कदम फूंक-फूंक कर रखना वक्त का तकाजा और जरूरत है।

आधुनिकता के नाम पर कुछ भी

कर वक्त स्वयं फेंक देता है। उनके खुद के कर्म उन्हें उठाकर इस चलायमान सृष्टि के बाहर फेंक देते हैं। कुछ देर की चमक-दमक से भ्रमित नहीं होना चाहिए। शाश्वतता स्वयं पहचान है किसी की प्रमाणिकता और उत्कृष्टता की। थोड़ी देर के लिए हीरे पर धूल पड़ जाए तो उसका यह मतलब नहीं है कि वह हीरा नहीं है और चमकेगा नहीं! जैसे ही हवाएं रुख बदलेंगी, हीरा चमकने लगेगा क्योंकि यह उसकी शाश्वत प्रकृति है। बिल्कुल उसी तरह जैसे कभी-कभी सूर्य और चांद पर ग्रहण पड़ जाता है या फिर बादलों से ढक जाते हैं इसका यह मतलब नहीं कि वे चांद या सूरज नहीं हैं! उनकी अपनी शाश्वत, सनातन प्रकृति है, जो सत्य है, वह ध्रुव है, अटल है, निरंतर है। इतने नामसम, अनट्रेंड हैं कि भाषा को विकृत करके उसका पोस्टमार्टम करके आधुनिकता के नाम पर भाषाओं को तोड़-मरोड़ कर ट्रेंड का नाम दे रहे



हैं। कहां जा रहे हैं, खुद को भी पता नहीं है कि कितने भटकाव, इल्यूजन में हो। एक और ट्रेंड है रील का। बेधड़क रील बनाए जा रहे हैं, कभी भी, कहीं भी, किसी भी सिचुएशन में! खतरनाक से खतरनाक जगह पर खड़े होकर

अपनी जान भी गँवा रहे हैं और रील बनाने का मोह खत्म नहीं हो रहा। युवा इस तरह से विवेक हीन, अंधा कैसे हो गया भारत का! शिक्षा का स्तर बढ़ा है। हर किसी की शिक्षा मिल रही है। हर तरह की सुविधा मिल रही है फिर भी पागलपन और यह मूर्खतापूर्ण हरकतें, अपराध खत्म नहीं हो रहे! इसकी ट्रेनिंग कहां से मिल रही है! और जब ऐसे भेड़ चाल में फंसे हुए अनट्रेंड, किसी ट्रेंड को फॉलो करने लगते हैं तो फिर बंटाधार होगा। अपने मूर्खतापूर्ण, व्यर्थ के शौक के लिए इतनी खतरनाक स्थितियों में आ जाना, अपनी जान के साथ या दूसरों की जान के साथ खिलवाड़ करना कहां तक न्यायोचित है! फेमस होने के लिए, पैसों के लिए आप कुछ भी कर रहे हो विवेक-बुद्धि ताक पर रखकर, यह कौन सा भारत है! शब्दों का सत्यानाश कर दिया हुआ है उनकी जगह पर उल्टे-पुल्टे शब्द और एबरेविएशंस (संक्षेपाक्षर)

उपयोग हो रहे हैं! शब्द को ब्रह्म माना जाता है और भाषा वैज्ञानिक आधार पर बनी हुई है। क्या यह जानते हैं! हम नई पीढ़ी हैं तो ऐसे कैसे नए हैं जो अपनी सारी गौरवशाली प्राचीन संस्कृति, परंपराओं, सभ्यता, भाषा का सत्यानाश करने पर तुले हुए हैं। यह कौन सी मानसिक विकृति का परिचय दे रही है नई पीढ़ी! इसकी ट्रेनिंग इन्हें कहां से मिलती है बार-बार सवाल यही आ रहा है! आधुनिकता के नाम पर कुछ भी करेंगे क्या! सारी संस्कृति, सभ्यता, मर्यादा, संस्कारों को बेच खाएंगे! बिल्कुल वही बात हो गई कि जिस पेड़ पर बैठे हैं, उसकी जड़ को काट रहे हैं तो गिरेंगे धड़ाम से और कोई उठाने वाला भी नहीं मिलेगा। भारत सबसे युवा देश है। यहां सबसे अधिक संख्या में युवाओं की है और ये तो अपने लिए खुद ही गड्डा खोद रहे, भटके, बिखरे, भ्रम में उलझे हुए। इन्हें कुछ अच्छी ट्रेनिंग दी जाए ताकि हमारी सभ्यता, संस्कृति, संस्कार, राष्ट्र की गरिमा बच सकें, उनका संरक्षण इनके द्वारा हो सके अन्यथा तो इनका खुद का संरक्षण ही मुश्किल है धरती पर। कोई भी गलत शौक, दिखावा,फालतू के ट्रेंड बनाने और फालो करने से अच्छा है खुद को ट्रेंड करे अच्छे कार्यों की तरफ, अच्छी आदतों, श्रेष्ठ विचारधारा की ओर व उत्तरदायी नागरिक, सुखद भविष्य निर्माता बनें। भारत का गौरव बढ़े ऐसे आदर्श और कर्म ट्रेडिंग बनें।

नि:शुल्क हॉस्पिटल बेड, व्हीलचेयर आदि सामानों का शुभारंभ आज

बैतूल। पूज्य सिंधी पंचायत बैतूल के वरिष्ठ सदस्य स्व. जगदीश जसूजा की स्मृति में हॉस्पिटल बेड, व्हीलचेयर, वॉकर, स्टिक आदि अस्पताल के सामानों की निशुल्क सेवा का आज 25 अप्रैल को प्रातः 10 बजे रिलायंस स्मार्ट बाजार के पास गुरुद्वारा रोड बैतूल में बैतूल विधायक हेमंत खंडेलवाल के हस्ते से शुभारंभ होगा। जसूजा परिवार के वरिष्ठ सदस्य बलराम जसूजा ने बताया कि हमारे परिवार ने निर्णय लिया है कि दुर्घटना, बीमार होने पर डॉक्टर की सलाह पर हमारे द्वारा अस्पताल का सामान जिसमें हॉस्पिटल बेड, व्हीलचेयर, वॉकर, स्टिक आदि सामानों को नि:शुल्क उपलब्ध कराया जायेगा। जसूजा परिवार ने गणमान्य नागरिकों से इस कार्यक्रम में शामिल होने का आग्रह किया है।

स्व. दुर्गाताई उमप का श्रद्धांजलि कार्यक्रम आज

बैतूल। शहर के सदर क्षेत्र में चंद्रशेखर वाई लिंक रोड बैतूल के निवासी उमप जनरल स्टोर्स के संचालकगण सुधीर एवं प्रवीण (पिंटू) उमप तथा जिला न्यायालय बालीद में कार्यरत सुनील



उमप की माताजी दुर्गाताई मधुकरराव उमप का गत 12 अप्रैल 2025 को 76 वर्ष की उम्र में दुखद निधन हो गया था। वे अपने पीछे तीन पुत्र, एक पुत्री-दामाद एवं नाती-पोते से भरापरा परिवार छोड़ गईं।

जिनका चौदहवीं एवं श्रद्धांजलि कार्यक्रम आज शुक्रवार 25 अप्रैल 2025 को दोपहर 12 बजे से उनके निज निवास उमप जनरल स्टोर्स चंद्रशेखर वाई लिंक रोड सदर बैतूल में रखा गया है। श्रद्धांजलि एवं चौदहवीं कार्यक्रम के लिए शोकाकुल परिवार ने सभी से शामिल होकर दिवंगत आत्मा की शांति हेतु प्रार्थना करने का आग्रह किया है।

उर्स पर्व पर आज नहीं लगेगा हाट बाजार, ग्राम सभा में लिया प्रस्ताव

बैतूल/कोलगांव। बैतूल मुख्यालय की ग्राम पंचायत कोलगांव में उर्स पर्व पर पीर बाबा के स्थान पर लगने वाला हाट बाजार अब यथावत अपने स्थान पर ही लगाए जाने का प्रस्ताव ग्राम सभा में लिया गया है। उल्लेखनीय है कि ग्राम पंचायत कोलगांव की सरपंच के नेतृत्व में गुफवार को ग्रामवासियों ने पंचायत सचिव को आवेदन सौंपकर हाट बाजार पूर्व स्थान पर ही लगाए जाने की मांग की थी। इसके बाद कोलगांव ग्राम पंचायत भवन में आयोजित ग्राम सभा में हाट बाजार को लेकर विस्तृत चर्चा की गई। ग्राम सभा के दौरान सदस्यों ने बैतूल -आठनेर मार्ग पर आवाजाही को ध्यान में रखते हुए प्रस्ताव रखा कि 25 अप्रैल को उर्स पर्व पर कोलगांव में पीर बाबा के स्थान पर हाट बाजार न लगाकर पूर्वानुसार यथावत स्थान पर बाजार लगाया जाए। इस दौरान सर्वसम्मति से ग्राम सभा के प्रस्ताव को अनुमोदित किया गया। इस संबंध में ग्राम पंचायत द्वारा हाट बाजार में पुलिस सुरक्षा बल की व्यवस्था कराए जाने के लिए बैतूल बाजार पुलिस थाने में पत्राचार किया गया है।

बिरुल बाजार में हुआ कृषक संंध्या का आयोजन

बैतूल। मुलताई के प्रभात पट्टन विकासखंड के ग्राम बिरुल बाजार में सेंट्रल बैंक ऑफ इंडिया एवं जिला प्रशासन बैतूल के संयुक्त तत्वावधान में कृषक संंध्या का आयोजन कराया गया। जिसमें क्षेत्रीय प्रबंधक



सेंट्रल बैंक ऑफ इंडिया नर्मदापुरम रजत मिश्रा, जिला अग्रणी प्रबंधक आशुतोष कुमार सिंह, कृषि यंत्री बैतूल डॉ. प्रमोद मौणा, सहायक संचालक कृषि विभाग रामवीर सिंह राजपूत, सुरेंद्र परतेती, विकासखंड पशु चिकित्सा अधिकारी पवन कवरेती एवं ग्राम सरपंच जीवन बनकर, किसान साथी एवं ग्रामीण जन उपस्थित थे। कार्यक्रम में किसानों को विविध योजनाओं की जानकारी प्रदान कर की गई। कार्यक्रम में विभिन्न विभाग के अधिकारियों ने शासकीय योजनाओं के बारे में कृषकों को अवगत कराया। कार्यक्रम में कैसीसी खातों के नवीनीकरण, पशुपालन कैसीसी एवं नरवाई प्रबंधन के व्यवस्था के बारे में जानकारी दी गई। अंत में गणमान्य नागरिक एवं अधिकारियों द्वारा किसानों को नरवाई मुक्ति के लिए शपथ भी दिलाई गई।

जिले में 43 किसानों पर दर्ज हुई एफआईआर, कई किसानों पर जुर्माना

फिर भी किसानों में जागरूकता का अभाव, कार्रवाई का असर नहीं, प्रतिबंध के बाद भी जिले में जल रहे खेत

संजय द्विवेदी, बैतूल। गेहूं की फसल की कटाई के बाद खेतों में उसके डंठलों को दूर करने किसान खेतों में आग लगते हैं, जिस पर प्रति वर्ष की तरह इस वर्ष भी कलेक्टर ने रोक लगाई है, लेकिन उस रोक का आदेश का किसी पर असर होता नहीं दिख रहा। ग्रामीण क्षेत्रों में प्रतिदिन भीषण आग लगी दिखाई देती है, जो जलने से खेतों में लगी गेहूं की डूंट को जला देती है और खेत काले रंग में तब्दील हो जाते हैं। कुछ जगह आग ऐसी भी देखने मिली है जिनको लगाया तो सुविधा के लिये था, लेकिन बाद में वह मुसीबत बन गई, क्योंकि उस आग ने खेतों में लगी नरवाई तो साफ की है, लेकिन आग ने कई खेतों में बने मकानों सहित अन्य वस्तुओं को जलाकर राख कर दिया और बचाव के लिये लोगों को मशक़त के साथ फायर ब्रिगेड की मदद लेनी पड़ी। हालांकि नरवाई में आग लगाने वाले किसानों को चिन्हित कर उन पर जुर्माना, नोटिस और एफआईआर दर्ज की जा रही हैं। किन्तु नरवाई में आग लगाने की जगह क्या बेहतर विकल्प हो सकते हैं और कैसे उपलब्ध हो सकते हैं, इसको लेकर किसानों को कोई जानकारी नहीं है। गौरतलब है कि वर्तमान समय में हर्बेस्टर से कटाई होती है इसलिए भी किसान नरवाई में आग लगाकर खेत साफ कर रहे हैं।

आग लगाने से मिट्टी के पोषक तत्व होते है खत्म-रबी सीजन की कटाई के बाद गेहूँ वाले खेत में खड़ी नरवाई को जलाने पर कलेक्टर द्वारा प्रतिबंध लगाया गया है, फिर भी किसान आग लगा रहे हैं। इसका उदाहरण जिले के विभिन्न ब्लॉकों में नरवाई जलाने पर दर्ज एफआईआर है, जो स्पष्ट कर रही है कि जिले में प्रतिबंध के बाद भी नरवाई में आग लग रही है। उल्लेखनीय है कि वर्तमान में मजदूरी महंगी होने और मजदूर न मिलने के कारण किसान सामान्य तौर पर हर्बेस्टर पर ही ज्यादा निर्भर होते जा रहा हैं और इसलिए अब खेतों में आग लगाने का चलन बढ़ गया है। खेतों में नरवाई जलाने के कई साइड इफेक्ट हैं। जिसमें इससे आगजनी का खतरा तो है ही, लेकिन मिट्टी की उर्वरता भी प्रभावित होती है। शासन इस सिस्टम को रोकना चाहता है, लेकिन इसके



लिए किसानों को जागरूक करने और उन्हें विकल्प उपलब्ध कराने में नाकाम नजर आ रहा है। यही कारण है कि एफआईआर दर्ज होने के मामले सामने आने के बाद भी किसान नरवाई में आग लगाने से अपने को रोक नहीं पा रहे।

आगजनी की घटनाओं को नजरअंदाज कर रहे किसान - नरवाई की आग से खड़ी फसलों के साथ घरों में आग लगने की घटनाएं भी हो रही हैं। फिर भी किसान इसे नजरअंदाज कर रहे हैं। किसान फसल काटने के बाद नरवाई में आग लगा रहे हैं। इससे आग जलती हुई और धुआं उठता दिखाई दे रहा है। जिले में दिन हो या रात, किसी भी समय खेतों में आग की लपटें उठती हुई दिखाई देती हैं। ग्रामीण क्षेत्रों में नरवाई जलाई जाती है, तो उसकी गर्मी का पहसास सड़क से गुजरने वाले राहगीरों को भी होता है। कई बार चिंगारियां उड़ने से खेतों में आग लग जाती है। लेकिन इस पर रोक नहीं लग पा रही है। किसान अभी भी खेतों में नरवाई जला रहे हैं।

हर साल गेहूं की कटाई शुरू होते ही प्रशासन द्वारा नरवाई जलाने पर प्रतिबंध लगा दिया जाता है, लेकिन फिर भी नरवाई जलाने पर रोक नहीं लग पा रही है।

इस धारा के तहत होती है एफआईआर- भारतीय न्याय संहिता (बीएनएस) की धारा 223 में लोक सेवक द्वारा विधिवत प्रख्यापित आदेश की अवज्ञा के लिए सजा का प्रावधान है। यदि ऐसी अवज्ञा से मानव जीवन, स्वास्थ्य, सुरक्षा को खतरा उत्पन्न होता है या दंगा होता है, तो सजा एक वर्ष तक का कारावास, 5,000 रुपये तक का जुर्माना या दोनों हो सकती है। वैसे प्रशासन नरवाई से निपटने के लिए हैप्पी सीडर या सुपर सीडर का विकल्प प्रस्तुत कर रहा है। यह सीडर नरवाई को मिट्टी के साथ गहराई तक पलटकर उसे खद में बदलने का काम करता है। प्रशासनिक सिस्टम में 30 गांव को चयनित कर नरवाई जलाने से मुक्त कर दिया गया है और यह दावा भी किया

आयुष विभाग द्वारा महिला आईटीआई में प्रजनन स्वास्थ्य पर दिया प्रशिक्षण

317 किशोरी बालिकाओं ने इस महत्वपूर्ण विषय पर व्याख्यान का लाभ प्राप्त किया

बैतूल। शासकीय एकलव्य महिला औद्योगिक प्रशिक्षण संस्था बैतूल में 24 अप्रैल को आयुष विभाग द्वारा प्रजनन स्वास्थ्य अंतर्गत आरटीआई, एचआईवी, एड्स, परिवार नियोजन के संबंध में कार्यशाला का आयोजन किया गया। कार्यशाला का शुभारंभ माता सरस्वती एवं भावान धन्वतरि के पूजन से किया गया। कार्यशाला में संस्था के प्रधानाचार्य रेवा शंकर पंडाग्रे सहित समस्त स्टाफ उपस्थित रहे। संस्था के शिक्षक गणों द्वारा समस्त चिकित्सकों का स्वागत स्वागत गीत एवं पुष्प गुच्छ भेंट कर किया गया। डॉक्टर अतुल राय द्वारा प्रजनन स्वास्थ्य माइड्रूल की प्रस्तावना दी गई। डॉ लक्ष्मी किशानानी ने प्रजनन तंत्र संक्रमण एवं यौन संचारित संक्रमण विषय पर विस्तृत व्याख्यान दिया। डॉ विशाल वर्मा



द्वारा एचआईवी ,एड्स एवं हेपेटाइटिस बी के संक्रमण, रोकथाम पर व्याख्यान दिया । अंत में डॉ विनीता महादुले द्वारा परिवार नियोजन के साधनों के विषय में जानकारी दी गई। संस्था से कुल 317 किशोरी बालिकाओं ने इस महत्वपूर्ण विषय पर व्याख्यान का लाभ

प्राप्त किया। व्याख्यान की पश्चात् चिकित्सकों द्वारा प्रश्नोत्तरी कालखंड भी रखा गया इस प्रकार कार्यक्रम के सफलतापूर्वक संपन्न कराने हेतु प्रधानाचार्य द्वारा जिला आयुष अधिकारी डॉक्टर योगेश चौकीकर को धन्यवाद दिया गया।

बैतूल में 11 स्टॉप विक्रेताओं पर गिरी गाज

स्टाम्प विक्रेताओं के खिलाफ अनुज्ञप्ति निलंबन की हुई कार्रवाई

बैतूल। कलेक्टर परिसर एवं जिला न्यायालय परिसर बैतूल में कार्यरत 11 अनुज्ञप्तिधारी स्टाम्प विक्रेताओं के विरुद्ध बड़ी प्रशासनिक कार्रवाई की गई है। वरिष्ठ उप पंजीयक द्वार किए गए औचक निरीक्षण के दौरान कई स्टाम्प विक्रेताओं को उनके निर्धारित अनुज्ञप्ति स्थल पर अनुपस्थित पाया गया। इन स्टॉप विक्रेताओं का यह कृत्य मध्य प्रदेश स्टाम्प नियम, 1942 के नियम 27 एवं 29 का उल्लंघन है, जिसके तहत निलंबन की कार्रवाई की गई है। जिला पंजीयन एवं अनुज्ञप्ति प्राधिकारी ने बताया कि निरीक्षण के दौरान संबंधित स्टाम्प विक्रेताओं द्वारा अनुज्ञप्ति की शर्तों का पालन नहीं किया जाना तथा कार्यालयीन समय में अपने कार्यस्थल पर अनुपस्थिति, जनसेवा में लापरवाही एवं प्रशासनिक निर्देशों की अवहेलना की गई है। इस गंभीर लापरवाही को ध्यान में रख त्वरित निर्णय लेते हुए स्टाम्प विक्रेताओं की अनुज्ञप्तियां 24 अप्रैल 2025 से आगामी आदेश तक निलंबित कर दी है। जारी आदेश के अनुसार लक्ष्मीनारायण पवार सिविल कोर्ट बैतूल, श्रीमती गीता बारपेटे जिला न्यायालय परिसर, उमेश पिता स्व.भीमराव गलफट कलेक्टर परिसर बैतूल, दिनेश कुमार जैन जिला न्यायालय परिसर बैतूल, संदीप पिता दीपचंद साहू कलेक्टर परिसर बैतूल, प्रभुदास पिता लुंगाजी बड्डे जिला न्यायालय बैतूल, विजय कुमार पिता रामचंद्र लिखितकर जिला न्यायालय बैतूल, कुशबाना परवीन अली पिता स्व. सैयद शाहिद हुसैन सिविल कोर्ट बैतूल, राजेश कुमार पिता दीपचंद साहू कलेक्ट्रेट परिसर बैतूल, विनायकराय पिता यादवराव मकोडे जिला न्यायालय बैतूल, श्रीमती अनिता पिता मोहनलाल सोनी जिला न्यायालय बैतूल शामिल है।



गोविन्द सेन

संत सेन भगत मध्यकाल के सामाजिक उत्थान के पुरोधा थे । उन्होंने जातीय स्वाभिमान के साथ श्रम के मूल्य की प्रतिष्ठा स्थापित की। श्रम के महत्व को खासकर नाई के कार्य के महत्व को रेखांकित किया। वे नाई कुल में जन्मे थे। हज़ामत करना उनका काम था। उन्हें हज़ामत करने में शर्म महसूस नहीं की। उन्होंने कभी अपनी जाति नहीं छिपाई । वे जो काम करते थे उसे उजला मानते थे । वे अपनी जाति के सम्बन्ध स्पष्ट कहते हैं-

नाई कुल में जनम्यो, छौर करम को काज ।
सेन कहे ऊजल करम, नहीं पाप को साज ॥

यह भी आगाह करते हैं कि सेवा कर्म करते हुए अपमानजनक व्यवहार बर्दाश्त मत करो, क्योंकि जजमान भी हमारे जैसा ही है। वह ऐसा श्रेष्ठ नहीं कि हमारा अपमान करें। सेन कहते हैं-

करो खवासी मान ती, करो न ओछी बात।
सेन कहे जजमान की, सम सरखी ओकात ॥

संत सेन भगत रामानंद के बारह शिष्यों में से एक थे। उनका जन्म संवत् 1357 में बांधवगढ़ मध्यप्रदेश में माना जाता है। सच्चे संत काल का अतिक्रमण करते हैं। उनकी वाणी सदैव प्रासंगिक बनी रहती है। इतने बरसों बाद भी लगता है कि उन्होंने आज की स्थितियों पर ही

टिप्पणी की हो।

मध्यकाल में भारतीय समाज पाखण्ड, आडम्बर, कर्मकांड, छुआछूत, नरबलि, पशुबलि, जातिगत भेदभाव, नारी प्रताड़ना, धार्मिक भेदभाव, दास प्रथा, पर्दा-प्रथाआदिअनेक बेड़ियों में जकड़ा हुआ था। ऐसे समय में संत सेन भगत ने प्राचीन रूढ़ियों, पाखंडों, आडम्बरों को समाप्त करने और सामाजिक सुधार का बीड़ा उठाया छ

संत सेन भगत के विचार उनके दोहों में व्यक्त होते हैंछा वे समाज में व्याप्त ऊँच-नीच की भावना को सिरे से खारिज करते हैं। छोटे-बड़े के विचार को तुच्छ मानते हैं। उनकी दृष्टि में सभी समान हैं, सभी बराबर हैं। वे स्पष्ट कहते हैं-

छोट-मोट को सोचणो, हे अति तुच्छ विचार।
सैना फरको है नहीं, साहिब के दरबार॥

सेन भगत बाह्य आडम्बर के खिलाफ थे। वे कहते हैं महाकाल और केदारेश्वर के दर्शन से कोई फायदा नहीं होगा। सच यह है कि भगवान् तो तेरे भीतर ही बैठे हैं। अतः दर्शन हेतु अन्यत्र जाना व्यर्थ ही है।

महाकाल दरसन कयों, केदारा को ध्यान।
सेन भगत साँची कहूँ, घट भीतर भगवान ॥

सेन कहते हैं-प्रतिदिन स्नान करते हैं, लम्बा तिलक लगाते हैं। जिसके हृदय में दया नहीं है, वह प्रतिदिन पाप कर्म करता है। यह आडम्बरयुक्त व्यक्ति कहलाता है।



नित न्हावे पूजा करे, लाम्बो तिलक लगाय।
सेन दसौ हिरदे नहीं, नत दन पाप कमाय ॥

जो लोग जटाएँ बढ़ाकर या मूँड मुँडकर मदहोश बने रहते हैं। खुद तो पाप में संलग्न रहते हैं तथा जग में दूसरों को दोष देते हैं, वे लोग आडम्बर करते हैं।

जटा बढ़ा भमता फिरे, मूँड मुँड मदहोस ।
सेना खुद पापो करे, जग ने देवे दोस ॥

सेन भगत स्वर्ग-नरक की अवधारणा को भी नकारते हैं। वे कहते हैं स्वर्ग-नरक बेमतलब की बात है । करनी-भरनी दोनों यहीं है ।

नरग-सरग बेमतलबां, दोई धरा मुकाम।
सेन भगत साँची कहूँ, करनी-भरनी धाम॥

सेन भगत सामाजिक समानता पर बल देते हैं। वे जातिगत असमानता ही नहीं, धार्मिक असमानता को भी व्यर्थ मानते हैं। सभी जातियाँ बराबर हैं और सभी धर्म भी। मनुष्यता से बढ़कर कोई अन्य धर्म नहीं है। उनकी नज़र में सभी धर्म एक हैं। दूसरों का हित करने से बड़ा कोई धर्म नहीं। तुलसीदास स्वयं लिखते हैं-'परहित सपरिस धरम नहीं भाई। परपीड़ा सम नहीं अधमाई।'

सेन भगत कहते हैं-मैं सच कहता हूँ कि दुनिया में एक ही धर्म और एक ही मजहब है। राम-रहीम भी एक हैं। कृष्ण-करीम भी एक हैं। हमने वृथा भिन्न-भिन्न कहकर भेद उत्पन्न कर दिये हैं।

एक धरम, एकहि मजब, एकहि राम रहीम।
सेन भगत साँची कहूँ, एकहि कूसन करीम ॥

हम चाहे आरती करें, चाहे नमाज पढ़ें, ईश्वर को कोई एतराज नहीं है। वह तो मन की शुद्धता देखता है।सेन भगत कहते हैं-

चाहे कर लो आरती, चाहे पढ़ें निमाज।

सेन भगत साँची कहूँ, उसे नहीं इतराज ॥

सेन भगत मन की शुद्धता पर बल देते हैं। कहा भी गया है-मन चंगा तो कठौती में गंगा। उनकी दृष्टि में मन की निर्मलता ही मुख्य है बाकी सब आडम्बर हैं। वस्त्र खूब उजले धो लिये, तन को भी खूब मल-मलकर स्वच्छ कर लिया। सेन भगत कहते हैं-मैं सच कहता हूँ कि भीतर घट में (खेह) मैल भरा है। उसको धोना आवश्यक है।

वस्तर धोवे ऊजला, मल-मल धोवे देह।
सेन भगत साँची कहूँ, भरी भीतरां खेह ॥

संत सेन भगत गाँजा-भाँग या मद्य का नशा हो,हर तरह के नशे को बुरा मानते हैं छ वे कहते हैं कि जो व्यक्ति मद्य पान कर अपशब्द बोल-बोलकर धमाल करता है, वह न तो खुद खुश रह पाता है, न घर-परिवार सुखी रह पाता है।

मद्यपान मद पी दुरवचनी करे, करतो फिरे धमाल ।
सेना ना खुद खुस रहे, ना घर रहे खुसाल ॥

हर महापुरुष का सन्देश किसी एक जाति-धर्म और समाज से बंधा हुआ नहीं होता। उसके सन्देश अखिल मानवता के लिए होते हैं। उनका दृष्टिकोण उदार होता है छसेन भगत के इन संदेशों पर समाज के हर वर्ग को ध्यान देना चाहिए जिससे मधुधैव कुटुम्बकम् का भारतीय आदर्श जमीन पर उतर सके। संत सेन भगत के ये सन्देश हमारे लिए प्रकाशस्तम्भ की तरह हैं।

एम्स भोपाल में सफलतापूर्वक सम्पन्न हुई वार्षिक डिस्सेवशन प्रतियोगिता

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में एनाटॉमी विभाग द्वारा एमबीबीएस प्रथम वर्ष के छात्रों के लिए वार्षिक डिस्सेक्शन प्रतियोगिता का आयोजन सफलतापूर्वक संपन्न हुआ। इस प्रतियोगिता में छात्रों को विभिन्न समूहों में बाँटकर शरीर के दिए गए भागों पर वैज्ञानिक ढंग से डिस्सेक्शन करने का अवसर प्रदान किया गया। डिस्सेक्शन का अर्थ होता है - मानव शरीर को सावधानीपूर्वक खोलकर उसके भीतरी अंगों, नसों, मांसपेशियों व संरचनाओं का अध्ययन करना। चिकित्सा शिक्षा में यह एक अत्यंत आवश्यक प्रक्रिया है, जिससे छात्रों को शरीर की संरचना और कार्यणाली को प्रत्यक्ष रूप से समझने का अवसर मिलता है।



प्रतियोगिता में अन्य विभागों से आमंत्रित तीन संकाय सदस्यों ने निर्णायक की भूमिका निभाई और उनके सम्मिलित अंकों के आधार पर विजेता टीमों का चयन किया गया। इस वर्ष प्रथम स्थान प्राप्त करने वाली टीम के सदस्य थे । अमीना आरिफ, देवांश चौरसिया, कन्हैया, मुनिमायी योगेश, प्रियांश चित्तोर, सलमान अहमद, सुजन कुमार व उत्कर्ष महदेव। द्वितीय स्थान पर रही टीम में अभय गुप्ता, अंशिका सिंह, गौरव अग्रवाल, लव शुक्ला, नयन पाण्डेय, रमेश कुमार, सर्वाार्निक शर्मा, स्वरुप मुरलीधर व विकास प्रजापति सम्मिलित रहे। तृतीय स्थान प्राप्त करने वाले छात्रों में अगवाल शिवम, आयुष राय, हर्ष धाकड़, वकार युगेश, पाटिल सार्थ, ऋषि कुमार, शिवम यादव व तनिषा सिंघल शामिल थी। प्रतियोगिता में भाग लेने वाले सभी छात्रों का प्रयास सराहनीय रहा। विभाग द्वारा यह भी निर्णय लिया गया है कि प्रतियोगिता के दौरान तैयार किए गए श्रेष्ठ प्रस्तुत को विभागीय संग्रहालय में प्रदर्शित किया जाएगा, जिससे अन्य छात्रों को भी इसका शैक्षणिक लाभ मिल सके। इस अवसर पर प्रो. (डॉ.) अजय सिंह ने विजेता टीमों को पुरस्कृत किया एवं उपस्थित छात्रों को संबोधित करते हुए कहा, ऐसे शैक्षणिक आयोजनों से छात्रों को न केवल विषय की गहरी समझ मिलती है, बल्कि उनकी व्यावसायिक दक्षता में भी महत्वपूर्ण सुधार होता है। यह प्रतियोगिता चिकित्सा शिक्षा में गुणवत्ता की दिशा में एक प्रभावी प्रयास है। मैं उन सभी देहदाताओं का हृदय से आभार व्यक्त करता हूँ जिनके अमूल्य योगदान से हमारे छात्रों को व्यावहारिक ज्ञान प्राप्त हो रहा है।

ग्रामीण क्षेत्र के उपभोक्ताओं को मिलेगा मात्र 5 रुपये में नवीन विद्युत कनेक्शन

‘सरल संयोजन पोर्टल’ के माध्यम से करना होगा आवेदन

भोपाल (नप्र)। मध्य क्षेत्र विद्युत वितरण कंपनी कार्यक्षेत्र के ग्रामीण क्षेत्र के उपभोक्ताओं को अब मात्र 5 रुपये में नवीन घरेलू कनेक्शन उपलब्ध कराना शुरू कर दिया है। कंपनी ने कहा है कि ग्रामीण क्षेत्र में निवास करने वाले उपभोक्ताओं को अब केवल 5 रूपये में नवीन विद्युत कनेक्शन उपलब्ध कराया जा रहा है। यह नया घरेलू कनेक्शन उन लोगों को मिलेगा जो कि मध्य क्षेत्र विद्युत वितरण कंपनी के घरेलू फीडर से नियमानुसार कनेक्शन लेने की पात्रता रखते हैं।

अंधे मोड़ पर नर्मदा जल परियोजना का गड्ढा मौत को निमंत्रण देता

सुबह सवरे सोहागपुर। यहां से करीबन 12 किलोमीटर दूर ग्राम ईश्वरपुर अंधे मोड़ पर सोहागपुर नर्मदा जल योजना की पाईप लाइन का गड्ढा मौत को निमंत्रण की जनहानि की तरफ इशारा कर रहा है। इस गड्ढे से पानी बहता रहता हैइस संबंध में ग्राम ईश्वरपुर के समाजसेवी भाईजी अहिरवार ने बताया कि नर्मदा जल पाइपलाइन परियोजना ग्राम ईशरपुर से सोहागपुर लाई गई है। उक्त पाइप लाइन ग्राम ईशरपुर से सोहागपुर पहुंच पक्की सड़क के बीच में टूटकर गहरा गड्ढा बना गया है जिसमे पानी निकलता रहता है !

यह गड्ढा पक्की सड़क के अंधे मोड़ के बीचोंबीच मे गहरा एवं चौड़ा है। इस रास्ते में वाहन फंस रहे हैं। इससे जनहानी दुर्घटना हो सकती है।इस संबंध में नगर पंचायत परिषद सोहागपुर के अधिकारी एवं कर्मचारियों को भी ज्ञात है । लेकिन इसे सुधारने की कोशिश अभी तक नहीं की गई है।शायद नर्मदा जल परियोजना के अधिकारियों को शायद किसी दुर्घटना का इंतजार है। तभी उक्त गड्ढे से नागरिकों को निजात मिलेगी। उल्लेखनीय है इस मार्ग पर प्रतिदिन सैकड़ों नागरिक आना जाना करते हैं।

पंचायतों को आत्मनिर्भर बनाने कार्य करें पंच और सरपंच : मंत्री पटेल

भोपाल (नप्र)। पंचायत एवं ग्रामीण विकास, श्रम मंत्री श्री प्रहलाद सिंह पटेल ने गुरुवार को रायसेन जिले की सांची जनपद पंचायत के ग्राम सिलपुरी में आयोजित पंचायत प्रतिनिधियों का प्रशिक्षण/जनसंवाद उन्मुखीकरण कार्यक्रम सह सम्मान समारोह का कन्या-पूजन और दीप-प्रज्ज्वलन कर शुभारंभ किया गया। कार्यक्रम में जिला पंचायत अध्यक्ष श्री यशवंत मीणा सहित जनप्रतिनिधि, अधिकारी/कर्मचारी एवं नागरिक उपस्थित थे। मंत्री श्री पटेल ने कहा कि हमारी पंचायत व्यवस्था आत्मनिर्भर व स्वावलंबी होनी चाहिए। सभी अपने ग्राम को स्वावलंबी और आत्मनिर्भर बनाने के लिए कार्य करें। उन्होंने पंच-सरपंचों को संबोधित करते हुए कहा कि ग्राम के विकास के लिए योजना बनाकर काम करें, राशि की कमी नहीं है। ग्राम के विकास के लिए राशि का उपयोग इस प्रकार करें कि ग्राम का विकास हो और ग्रामीणों का भविष्य बेहतर हो।

मंत्री श्री पटेल ने कहा कि पंचायतों



को अपने संसाधनों से आत्मनिर्भर बना चाहिए। इस वर्ष भारत सरकार के 15वें वित्त आयोग के अंतर्गत किये गये वित्तीय प्रावधानों को व्यय करने का अंतिम वर्ष है। इसके अलावा राज्य का वित्त, स्टॉम्प ड्यूटी की राशि, गौण खनिज की राशि सहित अन्य स्रोतों से भी पंचायतों को आय होती है। इस राशि का कार्य योजना बनाकर उपयोग किया जाए। इस वर्ष बजट में पंचायत एवं ग्रामीण विकास विभाग के लिये वित्तीय प्रावधानों में वृद्धि हुई है।

ई-पंचायत को दृष्टिगत रखते हुए बनाए जायेंगे पंचायत भवन- मंत्री श्री पटेल ने कहा कि पंचायत भवन ई-पंचायत को दृष्टिगत रखते हुए बनाए जायेंगे। पंचायत भवन इस प्रकार बनाया जाए जो कि आगामी 40 वर्ष तक उपयोगी हो। भविष्य में उन्हें दो मंजिला, तीन मंजिला बनाया जा सकेगा। इसी प्रकार सभी पंचायतों में बहुउपयोगी सामुदायिक भवन भी बनाये जायेंगे। उन्होंने उपस्थित पंच-सरपंचों से कहा कि वह अपने जिलों में पंच-सरपंचों, जनपद

सदस्यों का सम्मेलन करें और नागरिकों की समस्याएं सुनें। उन्होंने कहा कि हम सभी को टीम भावना से कार्य करना होगा। आपस में समन्वय से काम की गति बढ़ेगी, बेहतर काम होगा।

रोपित पौधों को बच्चों के समान बड़े होने तक संरक्षण दें- जल गंगा संवर्धन अभियान का उल्लेख करते हुए मंत्री श्री पटेल ने कहा कि अभियान के तहत छोटी-छोटी नदियों को जोड़ें, जिससे नदी नलों में पानी मिलेगा। हमें घर में, खेतों के लिये जल की आवश्यकता है। हमें जल संरक्षण के लिये प्रयास करने होंगे। वृक्ष हम आने वाली पीढ़ियों के लिए लगाते हैं। वृक्ष छाया भी देते हैं, फल भी देते हैं और पानी भी एकत्रित करते हैं। पर्यावरण संरक्षण, पौध-रोपण, जल संरक्षण केवल सरकार का काम नहीं है, यह हम सभी की जिम्मेदारी है। केवल पौध-रोपण ही न करें, बल्कि रोपित किए गए पौधे वृक्ष का आकार लें यह भी सुनिश्चित करें। वृक्ष हमारे जीवन के लिये आवश्यक हैं, इनके लिये अपना योगदान दें।

उत्कृष्ट कार्य करने वाली ग्राम पंचायतों के पंच-सरपंच हुए सम्मानित

मंत्री श्री पटेल ने जिले की ऐसी ग्राम पंचायतों जहां विभिन्न अभियानों तथा योजनाओं के क्रियान्वयन में उत्कृष्ट कार्य किया है, उन ग्राम पंचायतों के सरपंच तथा पंचों को सम्मानित भी किया गया। कार्यक्रम स्थल पर स्वास्थ्य विभाग, महिला बाल विकास विभाग, स्व-सहायता समूहों के साथ ही ई-केवासि कार्य के लिये स्टॉल भी लगाए गए।

राष्ट्रीय पंचायती राज दिवस कार्यक्रम का देखा लाइव प्रसारण

कार्यक्रम स्थल पर बिहार के मधुबनी में आयोजित राष्ट्रीय पंचायती राज दिवस कार्यक्रम तथा प्रधानमंत्री श्री नरेन्द्र मोदी के उद्घोषण का लाइव प्रसारण वचुअली देखा गया। मंत्री श्री पटेल सहित सभी अतिथियों, अधिकारियों, सरपंचों तथा पंचों द्वारा दो मिनिट का मौन धारण कर जम्मू-कश्मीर के पहलगाम में पर्यटकों पर हुए आतंकी हमले में मृतकों को श्रद्धांजलि दी।

जल संरक्षण के जन-आंदोलन से जल-समृद्ध बनेगा मध्यप्रदेश : उप मुख्यमंत्री शुक्ल

शहडोल की ग्राम पंचायत टिहकी में जल गंगा संवर्धन अभियान की जन-चौपाल में हुए शामिल

भोपाल(नप्र)। उप मुख्यमंत्री एवं शहडोल जिले के प्रभारी श्री राजेन्द्र शुक्ल ने कहा है कि मध्यप्रदेश सरकार जल-संरक्षण एवं संवर्धन को जन-आंदोलन के रूप में विकसित कर ‘जल-समृद्ध मध्यप्रदेश’ बनाने की दिशा में सतत कार्य कर रही है। उन्होंने कहा कि ‘जल-गंगा संवर्धन अभियान’ अब प्रदेश के हर गांव, हर परिवार और हर नागरिक की सहभागिता वाला जन-अभियान बन गया है। उप मुख्यमंत्री श्री शुक्ल शहडोल जिले की जनपद पंचायत जयसिंह नगर अंतर्गत ग्राम पंचायत टिहकी में आयोजित जन-चौपाल को संबोधित कर रहे थे।

उप मुख्यमंत्री श्री शुक्ल ने कहा कि वर्षा जल का संरक्षण और संवर्धन आज समय की मांग है। प्राकृतिक संतुलन के लिए आवश्यक है। प्रदेश सरकार ने जल-गंगा संवर्धन अभियान की शुरुआत की है, ताकि हम जल को संरहित करें, उसका संरक्षण करें और जल-स्रोतों को पुनर्जीवित करें। उप मुख्यमंत्री श्री शुक्ल ने कहा कि धरती की कोख - यानी भूमिगत जल स्रोतों को भी पुनर्भरण (रिचार्ज) की आवश्यकता होती है। उन्होंने कहा कि यदि हम केवल निकालते रहेंगे और वापस नहीं लौटाएँगे, तो भविष्य में अगली पीढ़ी को जल संकट का सामना करना पड़ेगा।

उप मुख्यमंत्री श्री शुक्ल ने आमजन से आह्वान किया कि छोटे-छोटे प्रयासों से बड़े बदलाव लाने का संकल्प लें। उन्होंने कहा कि पानी केवल कृषि और पेयजल का साधन नहीं है, बल्कि यह संस्कृति, अर्थव्यवस्था और स्वास्थ्य से भी सीधा जुड़ा हुआ है। उन्होंने ग्रामवासियों से आग्रह किया कि जल संरक्षण को



सांस्कृतिक जिम्मेदारी और सामाजिक चेतना का हिस्सा बनाए। प्रत्येक विद्यालय, ग्राम सभा, स्व-सहायता समूह और युवा मंडल इस कार्य में सहभागी बनें। उन्होंने कहा कि प्रधानमंत्री श्री नरेन्द्र मोदी के नेतृत्व में देश में जल संरक्षण को सर्वोच्च प्राथमिकता दी गई है और मुख्यमंत्री डॉ. मोहन यादव के मार्गदर्शन में मध्यप्रदेश इस दिशा में अग्रणी बनकर उभर रहा है।

निरोगी काया अभियान में उत्कृष्ट कार्य पर प्रशंसा एवं स्वास्थ्य विभाग को दी बधाई- उप मुख्यमंत्री श्री शुक्ल ने कहा कि प्रधानमंत्री श्री मोदी तथा मुख्यमंत्री डॉ. यादव की अगुवाई में देश एवं प्रदेश में निरंतर विकास के कार्य किए जा रहे हैं, महिलाएं सशक्त हो रही हैं, सामाजिक कार्यों में उनकी सहभागिता बढ़ी है।

उन्होंने कहा कि चारों तरफ पुल-पुलियों, सड़कों का निर्माण होने से व्यापार के अवसर बढ़ रहें हैं, लोगों को रोजगार मिल रहा है। उप मुख्यमंत्री श्री शुक्ल ने कहा कि जीवन का पहला सुख निरोगी काया है, सभी लोग निरोगी रहें, इसके लिए सरकार निरोगी काया अभियान चलाकर घर-घर सर्वे कराकर रोगियों की पहचान कर रही है। इससे आमजन को गंभीर बीमारियों से बचाया जा सके। शहडोल जिला इस अभियान में तीसरे स्थान पर है, जिसके लिए जिला प्रशासन तथा सी. एम. एच. ओ. डॉ. राजेश मिश्रा को बधाई दी।

श्रमदान, कर दिया जल संरक्षण का संदेश- उप मुख्यमंत्री श्री शुक्ल ने ग्राम पंचायत टिहकी में राम सागर बड़ा तालाब जीर्णोधार कार्य का शुभारंभ किया तथा श्रमदान कर जल संरक्षण का संदेश दिया।

विधायक ब्यूहारी श्री शरद कोल ने कहा कि पहले गांव के तालाब, कुआं, बावड़ी, में कभी पानी की कमी नहीं होती थी। सभी जगह साल भर पानी भरपूर मात्रा में रहता था, लेकिन अब इस दौर में कुआं, तालाब एवं बावड़ी का पानी गमी का सीजन आते ही सूख जाता है।इउन्होंने कहा कि हमें आसपास के तालाब, कुआं, बावड़ी सहित अन्य जल संरचनाओं को बचाना होगा। उनकी साफ सफाई कर उनका जीर्णोधार करना होगा। कलेक्टर डॉ.केदार सिंह ने जल गंगा संवर्धन अभियान के प्रगति की जानकारी देते हुए बताया कि जिले में 4 हजार से अधिक जल संरचनाओं का चयन किया गया है, एक तिहाई कार्य प्रारंभ किए जा चुके हैं, लगातार जल चौपाल लगाकर लोगों को सहभागी बनाया जा रहा है।

अवैध कॉलोनी का निर्माण करने वालों पर करें कार्रवाई : राज्यमंत्री श्रीमती गौर

श्रीमती गौर ने गोविंदपुरा क्षेत्र के वार्ड-56 में भ्रमण कर सुनीं नागरिकों की समस्याएं

भोपाल (नप्र)। पिछड़ा वर्ग एवं अल्पसंख्यक कल्याण राज्यमंत्री (स्वतंत्र प्रभार) श्रीमती कृष्णा गौर ने गुरुवार को वार्ड 56 में क्षेत्रवासियों से जनहित से जुड़े मुद्दों पर चर्चा की और एसडीएम को अवैध कॉलोनीनाइजर्स के विरुद्ध कार्रवाई करने के निर्देश दिए। भ्रमण के दौरान आनंद बिहार कालोनी और नरेंद्र नगर बरखेड़ा पठानी की महिलाओं ने राज्यमंत्री श्रीमती गौर को बताया कि बिल्डर ने प्लॉट बेच दिए। पानी, बिजली और नाली जैसी कोई भी सुविधा उपलब्ध नहीं कराई।

स्थानीय नागरिकों ने बताया कि एक पेट्रोल पंप

संचालक ने अटल चौराहे से 80 फीट रोड पर

अतिक्रमण कर आम रास्ता बंद कर दिया है। हवासियों ने वैकल्पिक मार्ग देने की मांग की। स्थानीय नागरिकों ने

अपने पड़ोसुलभ शौचालय का निर्माण पूरा कराने की

मांग की। माता मंदिर बरखेड़ा पठानी में महिलाओं ने



नाली की सफाई नहीं होने, कचरा नहीं उठाने की शिकायत की। राज्यमंत्री श्रीमती गौर ने अधिकारियों को फटकार लगाते हुए लापरवाही करने वाले कर्मचारियों ने कार्य प्रणाली में सुधार नहीं किया, तो उनके विरुद्ध कार्रवाई की जायेगी। साकेत नगर सेक्टर-3 उड़ी नुरुर बाल उघान के नागरिकों ने पार्क में अस्सामाजिक तत्वों के कब्जा कर अवैध कॉमर्शियल गतिविधियां संचालित किये जाने की शिकायत की। यहां जरूर हो चुकी सीवेज लाइनों से सड़कों पर गंदा पानी बहने की बात भी उठाई गई। राज्यमंत्री श्रीमती गौर ने बताया कि नई पाइप लाइन का निर्माण अगस्त फेज-2 के तहत शीघ्र कराया जायेगा। राज्यमंत्री श्रीमती गौर के साथ पार्षद श्री नीराज सिंह, प्रताप सिंह बेस, लीलाधर मालवीय, तुलाराम नामदेव, सुनील दवे सहित सैकड़ों की संख्या में हवारी, कार्यकर्ता और विभिन्न विभागों के अधिकारी मौजूद रहे।

